

मंगलवार 18 मार्च 2025, नर्मदापुरम (होशंगाबाद)

सामाजिक संस्थाओं के सहयोग से सार्वजनिक प्याऊ किए जाएं प्रारंभ : मुख्यमंत्री डॉ. यादव

शहरों और ग्रामों में नागरिकों के लिए सुनिश्चित करें पीने के पानी का प्रबंध मुख्यमंत्री ने पेयजल प्रबंधों की जानकारी लेकर दिए निर्देश



भोपाल (निप्र)। मुख्यमंत्री डॉ. मोहन यादव ने कहा है कि ग्रीष्मकाल के दृष्टिगत प्रदेश के शहरी और ग्रामीण क्षेत्रों में नागरिकों के लिए पर्याप्त पेयजल प्रबंध सुनिश्चित किए जाएं। सामाजिक संस्थाओं के सहयोग से सार्वजनिक प्याऊ स्थापित कर राहगीरों के लिए भी पीने के पानी का प्रबंध किया जाए। शहरों में प्रत्येक मोहल्ले में पेयजल की उपलब्धता, पानी की टंकियों की स्वच्छता और व्यवस्थित पेयजल वितरण जैसे कार्य सुचारू रूप से सम्पन्न हों। ग्रामों में नल-जल योजनाओं के क्रियान्वयन से ग्रामीण आबादी को लाभान्वित किया जाए।

हर घर में टॉटी से जल पहुंचाने के कार्य पूर्ण किए जाएं। जिन क्षेत्रों में पेयजल की समस्या है, वहां लोक स्वास्थ्य यांत्रिकी विभाग, स्थानीय निकाय मिलकर नागरिकों के लिए समाधान की कार्यवाही करें। मुख्यमंत्री डॉ. यादव सोमवार को समल भवन (मुख्यमंत्री निवास) में हुई एक बैठक में पेयजल प्रबंधों की समीक्षा कर रहे थे। बैठक में लोक स्वास्थ्य यांत्रिकी शीमती संपतिता उडके, मुख्य सचिव अनुराग जैन, अपर मुख्य सचिव मुख्यमंत्री कार्यालय डॉ. राजेश राजौरा एवं अन्य वरिष्ठ अधिकारी उपस्थित थे।

मुख्यमंत्री डॉ. यादव ने कहा कि प्रदेश के जनजातीय बहुल क्षेत्रों में धरती आवा उल्कर्ष अभियान में अन्य विभागों के सहयोग से पेयजल प्रबंध के कार्य भी सम्पन्न किए जाएं। अन्य ग्रामों में एकल ग्राम नल-जल योजना और जल जीवन मिशन के अंतर्गत हर घर जल घोषित ग्रामों में पेयजल की सभी व्यवस्थाएं सुनिश्चित की जाएं। पेयजल प्रदाय के साथ ही स्वच्छता से संबंधित गतिविधियों का भी संचालन किया जाए। पंचायत एवं ग्रामीण विकास और कृषि विभाग के अमले का सहयोग भी पेयजल प्रदाय में प्राप्त किया जाए। पंचायतों के पदाधिकारी और शहरों में नगरीय निकायों के अमले द्वारा पेयजल प्रदाय को सर्वोच्च प्राथमिकता दी जाए। मुख्यमंत्री डॉ. यादव ने कहा कि पेयजल के साथ स्वच्छता के कार्यों को पूर्ण कर प्रदेश को, देश में मॉडल बनाया जा सकता है। मुख्यमंत्री डॉ. यादव ने जल गंगा जल संवर्धन अभियान में लोक स्वास्थ्य यांत्रिकी विभाग की सक्रिय भूमिका की अपेक्षा की। मुख्यमंत्री डॉ. यादव ने कहा कि अनुपयोगी हैंडपम्पों को उपयोगी बनाने के लिए रिचार्ज करने की योजना का क्रियान्वयन भी प्रदेश में किया जाए। बैठक में जानकारी दी गई कि प्रदेश में जल जीवन मिशन के प्रारंभ होने से लेकर अब तक 62 लाख 71 हजार 124 कनेक्शन प्रदान किए गए हैं। यह प्रदेश के कुल घरों एक करोड़ 11 लाख 80 हजार 901 का 63.81 प्रतिशत है। दिनांक 16 मार्च 2025 की स्थिति में प्रदेश के 76 लाख 24 हजार 275 घरों में नल कनेक्शन दिए जा चुके हैं, यह उपलब्धि 68.19 प्रतिशत है। प्रदेश में 147 समूह नल जल प्रदाय योजनाओं के माध्यम से 23 हजार 164 ग्राम और 27 हजार 990 ग्राम, एकल ग्राम नल जल योजनाओं के माध्यम से लाभान्वित हो रहे हैं। प्रदेश में ग्रामीण क्षेत्रों में हैंडपम्पों का संधारण लोक स्वास्थ्य यांत्रिकी विभाग और नल जल योजनाओं का संचालन संधारण संबंधित ग्राम पंचायतों द्वारा किया जा रहा है।

भोपाल मेट्रो का कमर्शियल रन टला, जून के बजाए अब अगस्त में - रेलवे ब्रिज लोड टेस्टिंग जल्द होगी



भोपाल (ए)। भोपाल मेट्रो में सफर करने की तैयारी कर रहे लोगों को अभी थोड़ा और इंतजार करना पड़ेगा। जून में शुरू होने वाला कमर्शियल रन अब अगस्त 2025 में शुरू होगा। इससे पहले मध्य प्रदेश मेट्रो रेल कॉर्पोरेशन एम्स, अलकापुरी और डीआरएम मेट्रो स्टेशन का काम पूरा करेगा। सुभाष नगर से रानी कमलापति रेलवे स्टेशन के बीच करीब 90 किमी की दूरी में रेलवे ब्रिज लोड टेस्टिंग जल्द होगी। भोपाल मेट्रो का काम चल रहा है। भोपाल मेट्रो का कमर्शियल रन सुभाष नगर से एम्स भोपाल मेट्रो स्टेशन के बीच शुरू होगा। कॉर्पोरेशन के अधिकारियों ने अब इसकी नई तारीख अगस्त 2025 दी है। इससे पहले रेलवे ब्रिज पर मेट्रो का लोड भी चेक किया जाएगा। इसके बाद सब कुछ ठीक रहने पर मेट्रो रेल सेप्टी कमिश्नर मई या जून में ट्रेक का निरीक्षण कर सकते हैं, जिनको रिपोर्ट ठीक आने पर कमर्शियल रन शुरू

हो जाएगा।
6.22 किमी की दूरी 11 मिनट में तय करेगी मेट्रो

मेट्रो के ट्रायल रन के दौरान इसे रानी कमलापति स्टेशन से एम्स तक 10-20 किमी प्रति घंटा की गति से चलाया गया। कमर्शियल रन में मेट्रो की स्पीड 70-90 किमी प्रति घंटा होगी, जिससे 6.22 किमी की दूरी मात्र 11 मिनट में पूरी की जा सकेगी।

प्राकलन समिति भी जता चुकी है नाराजगी

पिछले दिनों विधानसभा की प्राकलन समिति ने भोपाल मेट्रो प्रोजेक्ट का निरीक्षण किया था। समिति ने मेट्रो के काम में देरी को लेकर नाराजगी जताई थी। उस समय मेट्रो रेल कॉर्पोरेशन के अधिकारियों ने 15 अगस्त तक कमर्शियल रन शुरू करने की समयसीमा दी थी।

छह मेट्रो भोपाल पहुंची, 21 और आएंगी

भोपाल मेट्रो स्टेशन पर तीन-तीन कोच की मेट्रो को शुरुआत में चलाया जाएगा। स्टेशन छह कोच के हिसाब से तैयार किए गए हैं। अभी भोपाल में 6 मेट्रो कोच के सेट आ गए हैं। इस तरह के कुल 27 मेट्रो कोच के सेट भोपाल आएंगे। अभी 21 मेट्रो कोच के सेट आना बाकी हैं।

24-25 मार्च को दो दिवसीय राष्ट्रव्यापी बैंक हड़ताल

- 8 लाख से ज्यादा कर्मचारी नहीं करेंगे काम



24 और 25 मार्च को बैंकों में रहेगी राष्ट्रव्यापी हड़ताल

भोपाल (ए)। देशभर के बैंक ग्राहकों को 24 और 25 मार्च को परेशानी का सामना करना पड़ सकता है। यूनाइटेड फोरम ऑफ बैंक यूनियंस के आह्वान पर 8 लाख से अधिक बैंक कर्मचारी और अधिकारी दो दिवसीय राष्ट्रव्यापी हड़ताल पर रहेंगे। जिसमें नौ बैंक कर्मचारी-अधिकारी संगठन- ऑल इंडिया बैंक एम्पलाइज एसोसिएशन, ऑल इंडिया बैंक ऑफिसर्स कनफेडरेशन, नेशनल कनफेडरेशन ऑफ बैंक एम्पलाइज, ऑल इंडिया बैंक ऑफिसर्स एसोसिएशन, बैंक एम्पलाइज फेडरेशन ऑफ इंडिया, इंडियन नेशनल ऑर्गेनाइजेशन ऑफ बैंक ऑफिसर्स कांयंस, नेशनल ऑर्गेनाइजेशन ऑफ बैंक ऑफिसर्स शामिल हैं, इस हड़ताल में सार्वजनिक, निजी, विदेशी, सहकारी और क्षेत्रीय ग्रामीण बैंकों के कर्मचारी शामिल होंगे। यूनियन ने बैंकों में पर्याप्त भर्ती, स्थायी नौकरियों की आउटसोर्सिंग पर रोक और सप्ताह में पांच दिन कार्य सहित कई प्रमुख मांगें रखी हैं।

प्रधानमंत्री द्वारा शहडोल के विचारपुर गांव के जिक्र करने पर नेता प्रतिपक्ष उमंग सिंघार ने भाजपा सरकार पर उठाए सवाल

भोपाल (आरएनएस)। सोशल मीडिया प्लेटफॉर्म एक्स पर लिखा...प्रतिभाओं की कमी नहीं, सरकारी सुविधाएं जरूरी!! शहडोल जिले के जिस विचारपुर गांव के फुटबॉल खिलाड़ियों का प्रधानमंत्री जी जिक्र कर रहे हैं, वह वास्तव में गर्व करने वाली बात है। लेकिन, प्रधानमंत्री जी इसी प्रतिभा वाले गांव के लिए भाजपा सरकार ने क्या किया? क्या बीजेपी सरकार ने वहां कोई आधुनिक खेल सुविधाएं उपलब्ध करवाई? क्या कोई स्पोर्ट्स एकेडमी या प्रशिक्षकों की व्यवस्था की गई? यह गांव इतना प्रतिभाशाली है, तो इसे राष्ट्रीय और अंतरराष्ट्रीय स्तर पर पहचान क्यों नहीं मिल रही? मध्यप्रदेश का यही एक गांव नहीं है। ऐसे कई आदिवासी गांव हैं, जहां कई प्रतिभाएं हैं। अगर उन्हें खेल सुविधाएं और प्रशिक्षण मिले, तो वे अपनी पहचान राष्ट्रीय स्तर पर बना सकते हैं। लेकिन है ऐसी खेल प्रतिभाओं को तराशने की, जो प्रदेश की बीजेपी सरकार नहीं करती, जो करती है वह महज दिखावा है।

बंद कमरे में धर्मांतरण का खेल, मौजूद थे 50 ग्रामीण; पुलिस ने छापा मार टीवर समेत दो आरोपियों को किया गिरफ्तार

भोपाल (आरएनएस)। वैसे तो धर्मांतरण के खिलाफ कई कड़े कानून बनाए गए हैं, लेकिन इसके बाद भी आए दिन कहीं न कहीं से धर्म परिवर्तन की खबरें आती रहती हैं। ताजा मामला मध्यप्रदेश के सिंगरौली जिले में का है, जहां माड़ा थाना इलाके के करसुआ राजा गांव में धर्म परिवर्तन का खेल धड़ल्ले से चलाया जा रहा है। धर्मांतरण की सूचना मिलते ही पुलिस को टीम मौके पर पहुंच गई और धर्मांतरण को रोक दिया।

बंद कमरे में चल रहा था खेल
पुलिस के अनुसार, माड़ा पुलिस को करसुआ राजा गांव के एक मकान में धर्म परिवर्तन की सूचना मिली थी। इसके बाद एक टीम ने मकान में छापा मारा तो वहां एक बंद कमरे में 50 से ज्यादा लोग मौजूद थे। उनके साथ बाइबल और दूसरी धार्मिक सामग्री भी थी।

इस दौरान पुलिस ने दो लोगों को हिरासत में ले लिया है। आरोप है कि कमलेश साकेत करसुआ राजा गांव के सरकारी स्कूल में शिक्षक हैं, जो अपने साथी अरविंद साकेत के साथ मिलकर गांव के आसपास के लोगों को इकट्ठा कर उनको बहला-फुसला कर धर्म परिवर्तन के लिए प्रेरित कर रहे थे। दोनों ही आरोपी करसुआ राजा गांव के निवासी बताए जा रहे हैं।

धर्म परिवर्तन कराने वाले गिरोह का एक सदस्य सरकारी शिक्षक

माड़ा थाना प्रभारी शिवपूजन मिश्रा ने बताया कि पुलिस को सूचना मिली थी कि करसुआ राजा गांव में धर्म परिवर्तन का खेल चल रहा है। पुलिस छापेमारी के दौरान भारी संख्या में लोग मौजूद थे। धर्म परिवर्तन कराने वाले गिरोह के 2 सदस्यों को हिरासत में लिया, जिनसे पूछताछ की जा रही है।

भोपाल के 4 आयुष्मान आरोग्य मंदिर नेशनल क्वालिटी एश्योरेंस स्टैंडर्ड सर्टिफाइड

भोपाल (आरएनएस)। स्वास्थ्य सेवाओं की गुणवत्ता के लिए दिए जाने वाले नेशनल क्वालिटी एश्योरेंस स्टैंडर्ड के तहत भोपाल के 4 आयुष्मान आरोग्य मंदिरों का प्रमाणीकरण हुआ है। नेशनल हेल्थ सिस्टम रिसोर्स सेंटर द्वारा जारी प्रमाणीकरण में आयुष्मान आरोग्य मंदिर इंटिग्रेटेड 86.60 प्रतिशत, आयुष्मान आरोग्य मंदिर सूरजपुरा 84.07 प्रतिशत, आयुष्मान आरोग्य मंदिर खजूरी सड़क 92.84 प्रतिशत और आयुष्मान आरोग्य मंदिर रायपुर 85.82 प्रतिशत अंकों के साथ क्वालिटी सर्टिफाइड हुए हैं। इन संस्थाओं का फरवरी माह में मूल्यांकन हुआ था। जिसमें संस्था के सभी रिकॉर्ड्स एवं रजिस्टर एवं मरीजों को दी जा रही सेवाओं के प्रोटोकॉल के बारे में जानकारी ली गई थी। साथ ही सामुदायिक चिकित्सा अधिकारी, एएनएम, आशा कार्यकर्ता से फील्ड के अनुभवों का फीडबैक एवं स्टाफ की क्षमता आकलन के लिए उनका साक्षात्कार भी लिया गया। मूल्यांकन के दौरान विभिन्न 7 सर्विस पैकेजेंस की चेक लिस्ट अनुसार किया गया। जिसमें गर्भावस्था एवं शिशु स्वास्थ्य देखभाल, बाल्यावस्था और किशोर स्वास्थ्य सेवाएं, परिवार कल्याण सेवाएं, असंचारी रोग व संचारी रोग का उपचार एवं प्रबंधन, नवजात देखभाल सहित आउटरीच गतिविधियों एवं सभी राष्ट्रीय स्वास्थ्य कार्यक्रमों की जानकारी ली गई थी। मुख्य चिकित्सा एवं स्वास्थ्य अधिकारी भोपाल डॉ. प्रभाकर तिवारी ने बताया कि जिले की सभी स्वास्थ्य संस्थाओं में गुणवत्तापूर्ण सेवाएं उपलब्ध करवाई जा रही हैं।

सोने-चांदी के जेवरात समेट चुका चोर बर्तन गिरने की आवाज पर भाग गया



भोपाल (ए)। निशातपुरा में घर में घुसकर अज्ञात चोर करीब 70 हजार रूपए का माल बटोरकर चंपत हो गया। बताया गया है की बदमाश सोने-चांदी के जेवरात बटोरने के बाद मकान में अन्य कीमती माल तलाश रहा था। लेकिन दूसरे कमरे में पहुंचने पर उसकी गलती से एक बर्तन जमीन पर गिर गया। इस आवाज से महिला की नींद खुल गई और चोर को सामने देख उसने शोर मचा दिया, इससे घबराया आरोपी फौरन ही खिड़की के रास्ते से वापस भाग गया। थाना पुलिस के अनुसार करोंद के पास कृष्ण नगर में रहने वाली अनीता अहिरवार पति दिनेश शर्मा (34) ने अपनी शिकायत में बताया की वह घरेलू काम करती है। उनके पति दिनेश शर्मा ड्रायवरी का काम करते हैं। काम के चलते पति के कई बार वाहन लेकर शहर से बाहर जाने के कारण वह घर पर अकेली रहती है। 15-16 मार्च की उरम्यानी रात को अनीता कमरे में सो रही थी। रात करीब 2 बजे घर में सामान गिरने की आवाज से उनकी नींद खुल गई। वह देखने के लिये वहां पहुंची तो उन्हें एक अज्ञात बदमाश खड़ा नजर आया। उसे देखाकर अनीता ने मदद

के लिये जोर-जोर से शोर मचाना शुरू कर दिया। चीखने की आवाज से घबराया आरोपी खिड़की के रास्ते से फरार हो गया। बताया गया है की चोर खिड़की के रास्ते से ही घर में दाखिल हुआ था। आरोपी करीब 70 हजार कीमत के सोने-चांदी के जेवरात बटोरकर ले गया है। पुलिस ने जांच के बाद अज्ञात के खिलाफ प्रकरण दर्ज कर आगे की कार्यवाही शुरू कर दी है।

होली के दिन 9 साल की मासूम को घर ले जाकर युवक ने की अश्लील हरकते

- स्कूल में हुए बैड टच जागरूकता कार्यक्रम के बाद मासूम ने मां को बताई घटना

भोपाल (ए)। शहर के निशातपुरा इलाके में होली के दिन रंग के दौरान मोहल्ले में रहने वाला युवक 9 साल की मासूम को सबकी नजरो से बचाकर अपने घर में ले गया। वहाँ उसने मासूम के साथ अश्लील हरकतों की और फिर किसी को न बताने की धमकी देकर छोड़ दिया। बाद में स्कूल में बैड टच के बारे में जागरूकता कार्यक्रम आयोजित हुआ तब मासूम ने घर जाकर होली के दिन की गई आरोपी की करतूत के बारे में मां को बताया। इसके बाद मामला पुलिस थाने पहुंच गया। पुलिस से मिली जानकारी के अनुसार करोंद इलाके में रहने वाली 9 साल की मासूम स्कूली छात्रा है। होली के दिन मोहल्ले में रंग खेला जा रहा था। इस दौरान मासूम भी अपने घर के बाहर खड़ी हुई थी, तभी मोहल्ले में रहने वाले सोनू कुशवाहा मासूम को सबकी नजरो से बचाते हुए अपने घर ले गया और वहाँ उसके साथ अश्लील हरकतों की।

सभी एसडीएम गेहूं खरीदी केन्द्रों का निरीक्षण कर आवश्यक व्यवस्थाएं सुनिश्चित करें

समय - सीमा पत्रों की समीक्षा बैठक आयोजित

भोपाल (आरएनएस)। प्रभारी कलेक्टर सिद्धार्थ जैन ने सोमवार को टीएल बैठक में जिले के सभी अधिकारियों को सीएम हेल्पलाइन में लिखित शिकायतों को उच्च प्राथमिकता के साथ निराकरण करने के निर्देश दिए। उन्होंने कहा कि इस सप्ताह सभी एसडीएम एवं विभागीय अधिकारी लिखित शिकायतों की स्वयं मॉनिटरिंग कर शिकायतों का निराकरण करें। कोई भी शिकायत बिना किसी कारण के फोर्स क्लोज न की जाए एवं पुअर डिस्पोजल शिकायतों को पुनः निराकृत किया जाए। कलेक्टर कोशलादे विक्रम सिंह के निर्देशानुसार सभी विभागों को सीएम



हेल्पलाइन के निराकरण में प्रदेश के टॉप 10 जिलों में शामिल रहने के लिए सभी आवश्यक कदम उठाए। प्रभारी कलेक्टर श्री जैन ने सभी एसडीएम एवं जिला कलेक्टर

पर पीने के लिए पानी, छाया के लिए टेंट एवं शौचालय की व्यवस्था के साथ आवश्यक सभी व्यवस्थाएं सुनिश्चित करें। इसके साथ ही केन्द्रों पर लंबी - लंबी लाईनें न बनें, इसके साथ ही किसान भाईयों की समय पर गेहूं की तुलाई हो, इसकी व्यवस्था सुनिश्चित करें। किसी भी स्थान पर लॉ इन आर्डर की स्थिति उत्पन्न न हो इसके लिए सभी एसडीएम अपने - अपने क्षेत्र के गेहूं खरीदी केन्द्रों का निरीक्षण करें। बैठक में एडीएम भूपेंद्र गोयल, अंकुर मेश्राम, जिला पंचायत सीईओ श्रीमती इला तिवारी, एसडीएम एवं संबंधित विभाग के अधिकारियों उपस्थित थे।

राष्ट्रीय टीकाकरण दिवस से शुरु हुआ मीजल्स-रुबेला वैक्सीनेशन का कैचअप राउंड

भोपाल (आरएनएस)। राष्ट्रीय टीकाकरण दिवस के तारतम्य में आज से विशेष कैचअप राउंड संचालित किया जाएगा, जिसमें टीकाकरण कवरेज और मीजल्स व रुबेला बीमारियों के प्रति जागरूकता को बढ़ाने के लिए विशेष अभियान चलाया जाएगा। भारत सरकार ने साल 2026 तक मीजल्स और रुबेला निर्मूलन का लक्ष्य निर्धारित किया है। लक्ष्य की प्राप्ति के लिए एम आर 1 एम आर 2 टीकों का 95 प्रतिशत कवरेज किया जाना है। 17 मार्च से 22 मार्च तक टीकाकरण जन जागृति सप्ताह के रूप में मनाया जाएगा। इस दौरान जन जागरूकता रैलियां, स्वास्थ्य कर्मियों का उन्मुखीकरण, शपथ कार्यक्रमों, दीवार लेखन, हस्ताक्षर अभियान संचालित किए जाएंगे। सरकार द्वारा 12 गंभीर बीमारियों से बचाव के लिए निशुल्क टीके लगाए जाते हैं। वैक्सीन रोधी बीमारियों की जागरूकता के लिए होली की पूर्व संस्था

पर सीएमएचओ कार्यालय में अनूटे अंदाज में होलिका दहन किया गया था। भोपाल सांसद आलोक शर्मा, स्थानीय विधायक भगवानदास सबनानी, नगर पालिक निगम अध्यक्ष किशन सूर्यवंशी, पार्षदगण बजुला सचान एवं आरती अनेजा सहित गणमान्य नागरिकों की उपस्थिति में आयोजित कार्यक्रम में टीके न लगवाने से होने वाली बीमारियों की प्रतीकात्मक होली जलाकर स्वास्थ्य से जुड़ी विभिन्न सेवाओं की जानकारी दी गई थी। टीकों के प्रति जागरूकता के लिए किए गए इस नवाचार को भारत सरकार द्वारा भी सराहा गया है। स्वास्थ्य एवं परिवार कल्याण मंत्रालय के संयुक्त सचिव द्वारा इसे एक बेहतरिन पहल बताते हुए प्रशंसा की गई है। सांसद आलोक शर्मा द्वारा भी सीएमएचओ कार्यालय की इस कदम की सराहना की गई थी। विधायक भगवानदास सबनानी ने परित्रजन से मीजल्स

रुबेला सहित सभी टीके निर्धारित समय पर लगवाने की अपील की गई है। मुख्य चिकित्सा एवं स्वास्थ्य अधिकारी भोपाल डॉ. प्रभाकर तिवारी ने बताया कि टीकों के द्वारा ही कई बीमारियों का उन्मूलन किया जा चुका है। जबकि कई जानलेवा बीमारियों से बचाव में भी टीके महत्वपूर्ण भूमिका निभा रहे हैं। आज टीकाकरण के द्वारा ही पोलियो, हेपेटाइटिस बी, टीबी, डिप्थीरिया, पर्टुसिस, टिटनेस, निमोनिया, डायरिया, खसरा, रुबेला जैसी गंभीर एवं जानलेवा बीमारियों से बचाव हो रहा है। टीकाकरण कार्यक्रम के अंतर्गत हेपेटाइटिस बी, पोलियो, बीसीजी, रोटावायरस, एफ आईपीवी, पीसीवी, पेंटावैलेंट, टिटांमिन ए, मीजल्स, रुबेला, डीपीटी, टीडी के टीके लगाए जा रहे हैं। ये सभी टीके शासकीय स्वास्थ्य केंद्रों में निःशुल्क लगाए जाते हैं।

प्रवासी नेपाली संपर्क मंच के जनेऊ संस्कार कार्यक्रम में सम्मिलित हुए सबनानी

भोपाल (आरएनएस)। भारतीय जनता पार्टी के प्रदेश महामंत्री व विधायक भगवानदास सबनानी रविवार को प्रवासी नेपाली संपर्क मंच द्वारा आयोजित सामूहिक जनेऊ संस्कार कार्यक्रम में सम्मिलित रहे। बच्चों के जनेऊ संस्कार (बर्तबन्द) का आयोजन गढ़वाली समाज भवन तुलसी नगर में आयोजित किया गया। कार्यक्रम में प्रवासी नेपाली संपर्क मंच के अध्यक्ष लोकमणी पौडेल द्वारा सबनानी का पुष्प गुच्छ देकर सम्मान किया गया।

इस अवसर पर सबनानी ने कहा कि संस्कारों से जुड़कर ही संस्कृति समृद्ध होती है, यह संस्कार न केवल नई पीढ़ी को अपने मूल से जोड़ता है, बल्कि जीवन में मर्यादा, अनुशासन और संस्कारों की नींव भी मजबूत करता है। वर्तमान समय में इंटरनेट के माध्यम से बच्चों को अक्सर वेब पर कोई भी चीज दूर नहीं रह गई है और वह इसका क्या इस्तेमाल कर रहे है यह देखना अभिभावकों की जिम्मेदारी है बच्चों में संस्कारों के प्रति आदर हो और वह अपने सामाजिक दायित्व को समझे इसके लिए इस प्रकार का आयोजन बहुत ही जरूरी है। मैं इस लिए सभी एसडीएम अपने - अपने क्षेत्र के गेहूं खरीदी केन्द्रों का निरीक्षण करें। बैठक में एडीएम भूपेंद्र गोयल, अंकुर मेश्राम, जिला पंचायत सीईओ श्रीमती इला तिवारी, एसडीएम एवं संबंधित विभाग के अधिकारियों उपस्थित थे।

इस अवसर पर प्रवासी नेपाली संपर्क मंच समिति के सदस्य डोल राज भंडारी, जीव नारायण घिमिरे, गणेश पांडे, के आर शर्मा, दीपक भंडारी, इस्वी खगल, महासचिव अखिलाथ नाथ शर्मा सहित महिला समिति सदस्यों के साथ बड़ी संख्या में समाजजन उपस्थित रहे।

इंदौर की पहचान रंगपंचमी की तैयारियां अंतिम दौर में

कलेक्टर आशीष सिंह और पुलिस कमिश्नर संतोष सिंह ने किया गेर मार्ग का निरीक्षण



इंदौर (ए.)। इंदौर में 19 मार्च बुधवार को परम्परागत रूप से रंगपंचमी की गेरें निकलेंगी। कलेक्टर आशीष सिंह और पुलिस कमिश्नर संतोष सिंह ने अधिकारियों के दल और गेर आयोजकों के साथ गेर मार्ग का निरीक्षण कर तैयारियों को अंतिम रूप दिया। इस दौरान नगर निगम आयुक्त शिवम वर्मा, अपर पुलिस आयुक्त अमित सिंह, एडीएम रोशन राय सहित अन्य अधिकारी भी मौजूद थे। कलेक्टर आशीष सिंह और पुलिस कमिश्नर संतोष सिंह ने निर्धारित गेर मार्गों का निरीक्षण किया और व्यवस्थाओं का जायजा लिया। बताया गया कि विद्युत सुरक्षा का विशेष ध्यान रखा जा रहा है। जीर्ण-शीर्ण भवनों पर विशेष निगरानी रखी जायेगी। इन भवनों पर सूचना पटल भी लगाये जायेंगे। बताया गया कि पूरे मार्ग पर सभी आवश्यक बंदोबस्त किये जा रहे हैं। सुरक्षा के भी पुख्ता

इंतजाम रखे जायेंगे। कलेक्टर श्री सिंह ने बताया कि पूरे मार्ग पर निगरानी के लिये सीसीटीवी कैमरे लगाये जा रहे हैं। साथ ही कंट्रोल रूम भी बनाया जा रहा है। बेरिकेटिंग की भी व्यवस्था रहेगी। आकस्मिक चिकित्सा के लिये भी प्रबंध किये जा रहे हैं। निर्धारित स्थानों पर एम्बुलेंस और अग्निशमन वाहनों की व्यवस्था भी रहेगी। इंदौर शहर की इस पहचान के त्योहार को देखने के लिए गेर मार्ग के भवनों पर नागरिकों के लिए बैठने की भी व्यवस्था की जा रही है। बताया गया कि इंदौर शहर की परंपरागत रंग पंचमी 19 मार्च की विशेष गेर के लिए मध्यप्रदेश पश्चिम क्षेत्र विद्युत वितरण कंपनी की शहर वृत्त टीम ने विशेष रूप से तैयारी की है। जिला प्रशासन, नगर निगम, पुलिस के अधिकारियों के साथ टोरी कार्नर, मल्हादंगज से लेकर राजबाड़ा, कृष्णपुरा तक के गेर मार्ग का निरीक्षण किया गया। गेर के मार्ग पर केवल व तार पर्याप्त व सुरक्षात्मक ऊंचाई पर किए गए हैं, वहीं कुछ स्थानों पर ट्रांसफार्मर के पुराने, क्षतिग्रस्त बॉक्स बदले गए हैं। सुभाष चौक जॉन पर बिजली कंपनी का अस्थाई कंट्रोल रूम कार्यरत रहेगा। विभिन्न ग्रिड, ट्रांसफार्मरों के पास बिजली कर्मचारी तैनात रहेंगे। शहर अधीक्षण यंत्री मनोज शर्मा ने बताया कि ऐतिहासिक गेर के दौरान फायर फायटर से 100 से 150 फीट की ऊंचाई तक रंग उड़ाया जाएगा। इस दौरान सुरक्षात्मक कारणों से 11 केवी लाइन के कुल 14 फीडर्स से अलग-अलग समय पर बिजली प्रदाय बंद किया जाएगा। अधीक्षण यंत्री ने बताया कि गेर मार्ग की बिजली संबंधी व्यवस्थाओं के लिए 15 इंजीनियरों समेत कुल 50 कर्मचारी तैनात रहेंगे।

संभागायुक्त श्री तिवारी ने परीक्षा केन्द्रों का किया औचक निरीक्षण

जिले में पारदर्शिता के साथ परीक्षा संपन्न कराए जाने के लिए निर्देश



बेतूल (ए.)। जिले में कक्षा 12वीं और 10वीं की बोर्ड परीक्षाएं पूरी पारदर्शिता के साथ संपन्न की जाएं। यह निर्देश संभागायुक्त के.जी. तिवारी ने सोमवार को जिले के भ्रमण के दौरान शिक्षा विभाग और जनजातीय कार्य विभाग के अधिकारियों को दिए। संभागायुक्त श्री तिवारी सबसे पहले कन्या उच्चतर माध्यमिक विद्यालय भौरा के परीक्षा केंद्र पहुंचे। यहां परीक्षा का जायजा लिया और नकल विहीन परीक्षा कराए जाने के कड़े निर्देश दिए। परीक्षा केंद्र के निरीक्षण के दौरान उन्होंने बैठक व्यवस्था में सुधार किए जाने के निर्देश दिए। उन्होंने कहा कि परीक्षार्थियों को कुर्सियों में पर्याप्त दूरी रहे।

इसके बाद उन्होंने सीएम राइस शाहपुर एवं घोड़ाडोंगरी का भी निरीक्षण किया। निरीक्षण के दौरान संभागायुक्त श्री तिवारी ने परीक्षा कक्षाओं का जायजा लिया और परीक्षा संचालन की व्यवस्था को परखा। इस दौरान उन्होंने परीक्षा केन्द्रों पर परीक्षा की सुविधा को बनाए रखने और पेयजल सहित अन्य व्यवस्थाओं को दुरुस्त रखने के निर्देश दिए। इस अवसर पर जनजातीय कार्य विभाग की सहायक आयुक्त श्रीमती शिल्पा जैन, जिला शिक्षा अधिकारी डॉ. अनिल सिंह कुशवाहा, एसडीएम अभिजीत सिंह सहित शिक्षा विभाग के अधिकारी उपस्थित रहे।

राशनकार्ड से अपात्रों के नाम हटाने के कार्य को प्राथमिकता से करें, ताकि जरूरतमंदों के नाम जोड़े जा सकें : कलेक्टर श्रीमती चौहान

अंतरविभागीय समन्वय समिति की बैठक आयोजित

ग्वालिपर (ए.)। कलेक्टर श्रीमती रुचिका चौहान ने कहा है कि राशन कार्ड के माध्यम से जरूरतमंदों को प्रतिमाह किफायती दर पर राशन दुकानों से अनाज उपलब्ध कराया जाता है। राशन कार्ड में ऐसे सदस्य जिनकी मृत्यु हो गई है, उनका नाम हटाने का कार्य प्राथमिकता से किया जाए, ताकि अन्य जरूरतमंदों के नाम जोड़े जा सकें। इसके साथ ही एक नाम वाले राशन कार्ड एवं 10 से अधिक सदस्यों की संख्या वाले राशन कार्डों के सत्यापन का कार्य भी प्राथमिकता से किया जाए। कलेक्टर श्रीमती रुचिका चौहान ने अंतरविभागीय समन्वय समिति की बैठक में यह निर्देश दिए हैं। सोमवार को कलेक्ट्रेट के सभाकक्ष में आयोजित अंतरविभागीय समन्वय समिति की बैठक में सीएम हैल्पलाइन के प्रकरणों की भी विस्तार से समीक्षा कर अधिकारियों को आवश्यक दिशा-निर्देश दिए गए। बैठक में मुख्य कार्यपालन अधिकारी जिला पंचायत विवेक कुमार, एडीएम कुमार सत्यम, एडीएम टी एन सिंह, सभी अंतरविभागीय अधिकारी राजस्व एवं विभागीय अधिकारी उपस्थित थे। कलेक्टर श्रीमती रुचिका चौहान ने खाद्यान्न वितरण व्यवस्था की समीक्षा के दौरान निर्देशित



किया है कि शहरी तथा ग्रामीण क्षेत्र में राशनकार्ड में दर्ज ऐसे व्यक्ति जिनकी मृत्यु हो गई है, उनके नाम हटाने का कार्य प्राथमिकता पर किया जाए। इसके साथ ही सभी राशन दुकानों पर एक सदस्यीय राशनकार्ड एवं 10 सदस्यों से अधिक वाले राशन कार्डों का भी भौतिक सत्यापन कराया

जाए, ताकि पात्र लोगों को ही राशन उपलब्ध हो सके। अपात्रों के नाम राशनकार्ड से हटाने से अन्य पात्र लोगों को राशन की उपलब्धता सुनिश्चित की जा सकेगी। कलेक्टर श्रीमती चौहान ने सीएम हैल्पलाइन की समीक्षा के दौरान सभी विभागीय अधिकारियों को निर्देशित किया है कि 65 प्रतिशत से अधिक सीएम हैल्पलाइन के प्रकरणों का निराकरण सभी जिला अधिकारी सुनिश्चित करें। जिन विभागों में लंबित प्रकरणों का निराकरण 65 प्रतिशत से कम होगा वे सभी विभागीय अधिकारी 19 मार्च को कलेक्ट्रेट कार्यालय के सभाकक्ष में बैठक सीएम हैल्पलाइन प्रकरणों का निराकरण सुनिश्चित करेंगे। इसके पश्चात उनकी समीक्षा की जायेगी। उन्होंने वन विभाग में सीएम हैल्पलाइन के प्रकरणों के निराकरण की प्रगति कम होने पर एसीएस वन विभाग को लंबित प्रकरणों की सूची के साथ पत्र भेजने की बात भी कही। कलेक्टर ने लोक सेवा गारंटी अधिनियम के तहत जिन प्रकरणों में हितग्राहियों को समय रहते सुविधा प्राप्त नहीं हुई है, ऐसे प्रकरणों में संबंधित अधिकारियों से दण्ड वसूल कर हितग्राहियों को प्रदाय करने का कार्य किया जाए। इसके साथ ही अधिकारियों को निर्देशित किया है कि लोक सेवा गारंटी अधिनियम में प्राप्त होने वाले प्रकरणों का निराकरण शासन द्वारा निर्धारित समय-सीमा में ही सुनिश्चित किया जाए।

व्यापार समाचार

भारत इस साल करेगा 800 अरब डॉलर से अधिक का निर्यात : पीयूष गोयल

नई दिल्ली ,(आरएनएस)। केंद्रीय वाणिज्य और उद्योग मंत्री पीयूष गोयल ने कहा कि सर्विसेज की बढ़ी हिस्सेदारी के साथ भारत इस साल 800 अरब डॉलर से अधिक का निर्यात करने की राह पर है।



बदलते वैश्विक माहौल के बीच केंद्रीय मंत्री ने भरोसा दिलाया कि सरकार इसके लिए लगातार काम कर रही है और भारतीय निर्यातकों (माल और सेवा) का अच्छा भविष्य सुनिश्चित करने और देश के हितों की रक्षा करने में कोई कसर नहीं छोड़ेगी।

एक्सपोर्ट प्रमोशन कार्डिसिल (ईपीसी) और इंडस्ट्री एसोसिएशन को अपने संबोधन के दौरान, मंत्री ने निर्यातक समुदाय के बीच सकारात्मकता और इस संकट को, जिसका आज दुनिया सामना कर रही है, एक अवसर में बदलने के लिए उनके आशावादी होने की सराहना भी की। अमेरिका के संबंध में उद्योग की चिंताओं को दूर करते हुए, केंद्रीय मंत्री ने ईपीसी से अपनी ताकत पर विचार करने और अमेरिका के साथ बेहतर जुड़ाव के लिए सरकार के साथ अपनी मांगों को साझा करने को कहा। द्विपक्षीय समझौतों पर चल रहे प्रयासों पर गोयल ने कहा कि सरकार एक साथ कई ट्रैक पर काम कर रही है और उनमें से प्रत्येक ट्रैक का उद्देश्य भारतीय निर्यातकों के सर्वोत्तम हित को सुनिश्चित करना है। केंद्रीय मंत्री ने संकेत दिया कि सरकार विशेष रूप से कुछ के साथ मुक्त व्यापार समझौतों (एफटीए) के अंतिम चरण में पहुंच गई है। गोयल इस बात को लेकर भी आश्वस्त थे कि इससे भारतीय निर्यातकों के लिए बेहतर अवसर पैदा होंगे और अधिक निवेश भी आएगा। पारस्परिक टैरिफ पर बातचीत करते हुए गोयल ने कहा कि ईपीसी को अपनी संरक्षणवादी मानसिकता से बाहर आना होगा और उन्हें साहसी होने और अपनी ताकत एवं आत्मविश्वास से दुनिया से निपटने के लिए तैयार होने के लिए प्रोत्साहित किया है।

अदाणी ग्रीन एनर्जी 2025-26 तक नेट वाटर पॉजिटिव बनने के लिए प्रतिबद्ध

अहमदाबाद (आरएनएस)। देश की सबसे बड़ी रिन्यूएबल एनर्जी कंपनी अदाणी ग्रीन एनर्जी ने कहा कि वह वित्त वर्ष 2025-26 में नेट वाटर पॉजिटिव होने के लिए प्रतिबद्ध है। इसके लिए कंपनी साफ पानी की अपनी खपत को घटाएगी और पानी के पुनर्चक्रण पर जोर देगी। कंपनी वित्त वर्ष 2022-23 में ही 200 मेगावाट से अधिक क्षमता वाले परिचालन स्थानों पर पहले ही नेट वाटर पॉजिटिव बन चुकी है और उसका लक्ष्य सभी आगामी प्रोजेक्ट्स पर सौर मॉड्यूल की सफाई के लिए मोटे पानी का उपयोग बंद करने के लिए रोबोटिक सफाई को लागू करना है। नवीकरणीय ऊर्जा सेक्टर में सौर पैनल रखरखाव जैसे कार्यों के लिए पानी की काफी आवश्यकता होती है। 12.5 गीगावाट से अधिक परिचालन परिसरों/पंचियों वाली देश की सबसे बड़ी नवीकरणीय ऊर्जा कंपनी अदाणी ग्रीन एनर्जी जल प्रबंधन में अग्रणी है।

केंद्रीय बैंकों और गोल्ड ईटीएफ की खरीद से 2025 में जारी रहेगी सोने के दाम में तेजी!

नई दिल्ली (आरएनएस)। केंद्रीय बैंकों और गोल्ड एक्सचेंज ट्रेडेड फंड (ईटीएफ) की खरीद के कारण 2025 में सोने की कीमतों में तेजी जारी रहेगी। यह जानकारी एक रिपोर्ट में दी गई।

मोतीलाल ओसवाल प्राइवेट वेल्थ रिपोर्ट में बताया गया कि भू-राजनीतिक तनाव और आर्थिक अनिश्चितताओं के कारण सोने की कीमतों में बढ़ोतरी होने की उम्मीद है। वहीं, केंद्रीय बैंकों की खरीद सोने के मार्केट को आकार देने में महत्वपूर्ण भूमिका निभाएगी। रिपोर्ट में कहा गया कि 2024 में सोना भारत में सबसे अच्छा प्रदर्शन करने वाला एसेट क्लास था। इसने सालाना आधार पर 21 प्रतिशत का रिटर्न दिया है।

भारतीय बाजारों में सोने में मजबूत निवेश देखने को मिला है। 2024 में देश में गोल्ड ईटीएफ में 112 अरब रुपये का निवेश हुआ और गोल्ड होल्डिंग में 15 टन का इजाफा हुआ, जिसके कारण वर्ष के अंत में कुल गोल्ड होल्डिंग बढ़कर 57.8 टन हो गई है।


भारत से स्मार्टफोन निर्यात वर्ष 2024-25 में रिकॉर्ड स्तर पर - अमेरिका बना सबसे बड़ा खरीदार

नई दिल्ली(ए.)। भारत से तकनीकी उत्पादों की निर्यात में एक नया इतिहास रच दिया गया है, जैसे कि स्मार्टफोन निर्यात वित्त वर्ष 2024-25 के पहले 11 महीनों में 1.75 लाख करोड़ (21 अरब डॉलर) के साथ एक नया रिकॉर्ड स्तर पर पहुंच गया है। इस आंकड़े से स्वतंत्र अनुमानों को भी मात देने वाले हैं। वित्त वर्ष के अब तक के आंकड़ों के अनुसार, देश ने इस स्थिति को एक साफ संकेत के रूप में देखा है कि उत्पादन और निर्यात मोबाइल फोन क्षेत्र में तेजी से विकसित हो रहे हैं। स्मार्टफोन निर्यात में एप्पल का महत्वपूर्ण योगदान भी बताया गया है, जिसमें आईफोन का योगदान लगभग 70 फीसदी रहा है। भारत सेल्युलर एंड इलेक्ट्रॉनिक्स एसोसिएशन के मुताबिक यह आंकड़ा पिछले वित्त वर्ष के पहले 11 महीनों से 54 फीसदी अधिक है। समृद्धि के माध्यम से देश ने पहचान बनाने के लिए नए दरवाजे खोल दिए हैं और उत्पादन के क्षेत्र में नए संभावित अवसरों का पूरा फायदा उठाने की प्रेरणा मिली है। वित्त वर्ष 2024-25 की पहली तिमाही में स्मार्टफोन निर्यात में एक और उच्च स्तर पर पहुंच गया है, जो 7 वित्त वर्ष 24 की पहली तिमाही की तुलना में 30 फीसदी अधिक है।



रिपोर्ट में कहा गया कि रिटेल और संस्थागत निवेशकों दोनों से मजबूत मांग देखने को मिल रही है।

फरवरी में थोक महंगाई दर बढ़कर 2.38 फीसदी हुई



- जनवरी में थोक महंगाई दर 2.31 फीसदी थी

नई दिल्ली (ए.)। केंद्र सरकार द्वारा जारी आंकड़ों के अनुसार फरवरी 2025 में थोक मूल्य सूचकांक (डब्ल्यूपीआई) आधारित महंगाई दर बढ़कर 2.38 फीसदी हो गई, जो जनवरी 2025 में 2.31 फीसदी थी। यह वृद्धि खाद्य पदार्थों और ईंधन की बढ़ती कीमतों के कारण हुई है। वाणिज्य एवं उद्योग मंत्रालय के अनुसार, खाद्य वस्तुओं की महंगाई में तेजी आई, जिससे थोक महंगाई दर में बढ़ोतरी दर्ज की गई। हालांकि, विनिर्मित उत्पादों और कुछ अन्य वस्तुओं की कीमतों में स्थिरता बनी रही। आधिकारिक बयान में कहा गया है कि 2025 के पहले महीने में महंगाई मुख्य रूप से

खाद्य उत्पादों, खाद्य वस्तुओं, अन्य विनिर्माण, गैर-खाद्य वस्तुओं और वस्त्रों के विनिर्माण आदि की कीमतों में वृद्धि के कारण हुई। वहीं दूसरे महीने खाद्य महंगाई में गिरावट देखने को मिली है। डब्ल्यूपीआई खाद्य सूचकांक द्वारा मापी गई खाद्य में थोक महंगाई दिसंबर में 8.89 प्रतिशत से घटकर जनवरी में 7.47 फीसदी हो गई थी, जो अब फरवरी महीने में उससे भी कम होकर 5.94 फीसदी पर आ गई है। फरवरी में प्राइमरी आर्टिकल की महंगाई जनवरी के 4.69 प्रतिशत से घटकर 2.81 प्रतिशत हो गई। इस बीच ईंधन और बिजली की थोक कीमतों में पिछले महीने 0.71 प्रतिशत की कमी आई, जबकि जनवरी में इसमें 2.78 प्रतिशत की कमी आई थी। मैनुफैक्चरिंग प्रोडक्ट की कीमतों में फरवरी में 2.86 प्रतिशत की वृद्धि हुई, जबकि पिछले महीने इसमें 2.51 प्रतिशत की तेजी आई थी। इस महीने की शुरुआत में केंद्र द्वारा जारी आंकड़ों के अनुसार भारत की खुदरा महंगाई फरवरी में सात महीने के निचले स्तर 3.61 फीसदी पर आ गई, जो जनवरी में 4.31 फीसदी थी।

विविध-समाचार

धर्मतिरण मामले में शिक्षक समेत 2 आरोपी गिरफ्तार

सिंगरौली (आरएनएस)। जिले में धर्मतिरण के एक मामले कार्रवाई की गई है। माड़ा थाना पुलिस ने रविवार को एक सरकारी स्कूल के शिक्षक समेत दो लोगों को गिरफ्तार किया है। आरोपियों पर लोगों को पैसे का लालच देकर धर्म परिवर्तन कराने का आरोप है।

कलेक्टर चंद्रशेखर शुक्ला के अनुसार, शिकायत मिलने पर विशेष टीम का गठन किया गया था। टीम को जानकारी मिली कि करसुआ राजा गांव में धार्मिक सभा का आयोजन किया जा रहा है। मौके पर छापेमारी की गई तो वहां 50 से अधिक लोग मौजूद मिले।

पुलिस ने मुख्य आरोपी टीचर कमलेश साकेत और अरविंद साकेत को गिरफ्तार किया है। दोनों कोर्टिया के रहने वाले हैं। कमलेश करसुआ के सरकारी स्कूल में बच्चों को पढ़ाता है। मौके से ईसाई धर्म से जुड़ा साहित्य मिला है। कल सोमवार को पुलिस दोनों आरोपियों को कोर्ट में पेश करेगी जिला प्रशासन ने स्पष्ट किया है कि वह सभी धर्मों का सम्मान करता है। लेकिन अनैतिक गतिविधियों को किसी भी कीमत पर बर्दाश्त नहीं किया जाएगा। भविष्य में भी ऐसी शिकायतों पर सख्त कार्रवाई की जाएगी।

सिंगरौली से जबलपुर जा रही इंटरसिटी एक्सप्रेस दो हिस्सों में बंट गई

सिंगरौली(आरएनएस)। सिंगरौली से जबलपुर जा रही इंटरसिटी एक्सप्रेस (ट्रेन नंबर 11651) दो हिस्सों में बंट गई। हादसा सुबह 7:40 बजे शहडोल जिले के ब्यौहारी रेलवे स्टेशन से 2 किलोमीटर आगे एक रेलवे पुल पर हुआ।

हादसे के समय ट्रेन के 5-6 डिब्बे इंजन के साथ रहे। थर्ड एसी के बाद के चार डिब्बे पीछे छूट गए। ट्रेन के अलग होते ही चालक दल ने तुरंत ट्रेन रोक दी। यात्रियों को तेज झटका लगा। शुरुआत में यात्रियों को लगा कि किसी ने चैन पुलिंग की है।

ट्रेन सिंगरौली से 5:30 सुबह चली थी। हादसा 7:40 के आसपास हुआ। इसके बाद ट्रेन के ही स्टाफ और ट्रेन में मौजूद गार्ड ने मिलकर इंजन वाले हिस्से को रिवर्स कर पीछे किया। और पीछे छूट गए डिब्बों को आपस में जोड़ा जिसमें तकरीबन 30 मिन्ट का वक लगा। आधे घंटे बाद तकरीबन 8:15 पर ट्रेन वापस से रवाना हुई।

दतिया जेल में भाई दूज पर बहनें भाइयों से मिलीं

दतिया (आरएनएस)। दतिया जिला जेल में भाई दूज का त्योहार हर्षोल्लास के साथ मनाया गया। जेल में बंद 269 कैदियों में से 9 महिलाएं हैं। जेल में बंद भाइयों से मिलने 700 से अधिक बहनें पहुंची हैं। साथ ही 5 महिला कैदियों के भाई भी उनसे मिलने आए हैं।

जेल अधीक्षक ओपी पांडे ने बताया कि सुरक्षा कारणों से बंदियों को केवल मिठाई खिलाई जा रही है। जेल के भीतर किसी अन्य सामान को ले जाने की अनुमति नहीं है। प्रशासन ने त्योहार की तैयारियां पहले से ही पूरी कर ली थीं।

जेल में सुरक्षा के पुख्ता इंतजाम किए गए हैं। बहनें अपने बंदी भाइयों को टीका लगा रही हैं। इस तरह जेल में भी भाई-बहन का यह पवित्र त्योहार पूरी श्रद्धा और उल्लास के साथ मनाया जा रहा है।

व्यापार समाचार

भारतीय रिजर्व बैंक (आरबीआई) ने 2024 में भी सोने की खरीद को जारी रखा। पिछले वर्ष केंद्रीय बैंक ने 72.6 टन सोना खरीदा, जिसके कारण देश का गोल्ड रिजर्व बढ़कर 876 टन हो गया है।

यह लगातार सातवां वर्ष था, जब आरबीआई सोने का शुद्ध खरीदार रहा है। भारत के विदेशी मुद्रा भंडार में सोने की हिस्सेदारी 10.6 प्रतिशत है।

सोने की अधिक कीमतों का असर ज्वेलरी की मांग पर पड़ता है, जबकि गोल्ड बार और कॉइन में निवेश बढ़ रहा है।

मोतीलाल ओसवाल की रिपोर्ट के अनुसार, हालांकि 2024 में अधिक कीमतों के कारण मांग कम रही, लेकिन शायद सीजन में खरीदारी के कारण जनवरी के मध्य में धीरे-धीरे इसमें सुधार हुआ है।

चांदी पर रिपोर्ट में कहा गया है कि पिछले चार वर्षों में आपूर्ति में लगातार कमी रही है और मांग आपूर्ति से अधिक रही है, जिसके कारण चांदी की कीमतों को समर्थन मिला है।

केंद्र ने '5जी इनोवेशन हैकार्थॉन 2025' की घोषणा की

नई दिल्ली (आरएनएस)। दूरसंचार विभाग (डीओटी) ने सोमवार को '5त इनोवेशन हैकार्थॉन 2025' की घोषणा की। छह महीने की अवधि वाली इस पहल का उद्देश्य सामाजिक और औद्योगिक चुनौतियों से निपटने के लिए इनोवेटिव 5जी पावरड सॉल्यूशन के विकास में तेजी लाना है।

संचार मंत्रालय के अनुसार, छात्रों, स्टार्टअप और पेशेवरों के लिए यह कार्यक्रम मेंटरशिप, फंडिंग और 100 से अधिक 5जी यूज केस लैब तक पहुंच प्रदान करता है। इससे प्रतिभागियों को दूरदर्शी विचारों को स्केलेबल टेक्नोलॉजी में बदलने में मदद मिलती है।

विजेताओं को पुरस्कार भी दिए जाएंगे, जिसमें प्रथम स्थान के लिए 5,00,000 रुपये, दूसरे स्थान के लिए 3,00,000 रुपये और तीसरे स्थान के लिए 1,50,000 रुपये तय किए गए हैं।

इसके अलावा, सर्वश्रेष्ठ विचार और मोस्ट इनोवेटिव प्रोटोटाइप को भी सम्मानित किया जाएगा, जिसके लिए प्रत्येक को 50,000 रुपये मिलेंगे।

दस प्रयोगशालाओं को सर्वश्रेष्ठ 5G उपयोग मामले के लिए प्रशंसा प्रमाण पत्र और उभरते संस्थान से सर्वश्रेष्ठ विचार के लिए एक प्रमाण पत्र भी दिया जाएगा।

वेस्ट 5जी यूज केस के लिए 10 लैब्स को सर्टिफिकेट्स दिए जाएंगे। इसके अलावा, उभरते संस्थानों में से एक को वेस्ट आईडिया के लिए सर्टिफिकेट दिया जाएगा। हैकार्थॉन प्रमुख 5जी एप्लीकेशन पर केंद्रित प्रपोजल को इनवाइट कर रहा है, जिसमें एआई-ड्रिवन नेटवर्क का रखरखाव, आईओटी-इनेबलड सॉल्यूशन, 5जी ब्रॉडकास्टिंग, स्मार्ट हेल्थ, कृषि, इंडस्ट्रियल ऑटोमेशन, गैर-स्थलीय नेटवर्क (एनटीएन), डीटीएम, वीट्यूएक्स और क्रांटम कम्युनिकेशन शामिल हैं। प्रतिभागियों को वास्तविक दुनिया से जुड़ी परेशानियों के समाधान के लिए नेटवर्क स्टाइसिंग, क्राइलिक ऑफ सर्विस और काल-पत्तो पिट्यूशंस जैसी 5जी सर्विस का लाभ उठाने के लिए प्रोत्साहित किया जाता है।

सम्पादकीय

अभिव्यक्ति हमारा जन्म सिद्ध अधिकार है,
सत्य प्रस्तुत करना हमारा कर्तव्य

बात टैरिफ से आगे

जब अमेरिका ने अपने यहां बाहरी कंपनियों की पहुंच सीमित या प्रतिबंधित करने की नीति अपना रखी है, भारत के प्रति उसके रुख को मुक्त बाजार की सोच के अनुरूप नहीं कहा जा सकता। बल्कि इसे जोर-जबरदस्ती कहना ज्यादा ठीक होगा।

वाणिज्य मंत्री पीयूष गोयल संभवतः इसी महीने दोबारा अमेरिका जाएंगे। यह संकेत है कि उनको इस हफ्ते खत्म हुई यात्रा कामयाब नहीं रही। खबरों के मुताबिक गोयल आयात शुल्क में कटौती का जो ऑफर लेकर गए थे, उसे अमेरिका ने अपर्याप्त माना। अब वाणिज्य मंत्री नए प्रस्ताव लेकर जाएंगे। संभवतः अमेरिका भारत में टैरिफ की दर शून्य करवाने पर अड़ा हुआ है। वैसे बात अब सिर्फ टैरिफ की नहीं रही है। इसकी पुष्टि वाणिज्य राज्यमंत्री जितन प्रसाद के लोकसभा में दिए बयान से होती है। प्रसाद ने कहा - 'भारत और अमेरिका टैरिफ और गैर-टैरिफ बाधाओं को घटा कर और आपूर्ति शृंखला का एकीकरण कर एक-दूसरे के बाजार में अधिक पहुंच पर ध्यान दे रहे हैं।'

प्रसाद ने कहा कि दोनों देश द्विपक्षीय व्यापार समझौते पर बात कर रहे हैं, जिसके इस वर्ष के अंत तक पूरा होने की उम्मीद है। स्पष्टतः अमेरिका ने भारतीय बाजार में पहुंच और अमेरिकी कंपनियों के लिए 'समान धरातल' हासिल करने के तमाम मुद्दों को भारत के सामने रखा है। उसकी व्यापार एजेंसी पहले ही भारत में- खास कर यहां के औषधि उद्योग में- बौद्धिक संपदा अधिकारों के हनन का आरोप लगा चुकी है। इसके अलावा संकेत हैं कि सरकारी खरीद नीति, देशी कंपनियों को संरक्षण, और डब्ल्यूटीओ नियमों के तहत विकासशील देश के नाते भारत को मिले खाद्य सुरक्षा के विशेष अधिकारों के सवाल को भी डॉनल्ट ट्रंप प्रशासन उठा रहा है। संकेत यह भी है कि इन मामलों में अपनी तमाम शर्तों को मनवाने का रुख उसने अपना रखा है।

जिस दौर में खुद अमेरिका ने भूमंडलीकरण की प्रक्रिया को पलटने और अपने बाजार में बाहरी कंपनियों की पहुंच सीमित या प्रतिबंधित करने की नीति अपना रखी है, उस समय उसका यह रुख किसी रूप में मुक्त बाजार की सोच के अनुरूप नहीं कहा जा सकता। बल्कि इसे जोर-जबरदस्ती के रूप में देखना ज्यादा ठीक होगा। दुर्भाग्यपूर्ण है कि भारत सरकार ने इस पर अस्पष्ट रुख अपना रखा है। उधर भारत के कारोबारी सिर्फ अपनी खाल बचा लेने की फिराक में जुटे हैं। जाहिर है, भारत के लोगों के लिए यह चिंतित होने का वक है।



आयुष और स्वास्थ्य एवं परिवार कल्याण राज्य मंत्री (स्वतंत्र प्रभार) प्रतापराव जाधव नई दिल्ली में विज्ञान भवन में मुख्य अतिथि के रूप में 'राष्ट्रीय आयुर्वेद विद्यापीठ' के अंतर्गत 28वें वार्षिक समारोह और शिशुवा संस्कार के उद्घाटन समारोह में दीप प्रज्वलित करते हुए।

होली के रंग में राजनीति की भंग

अजीत द्विवेदी

भारत में जब कोई किसी को कहता है कि 'ज्यादा राजनीति मत कीजिए' तो इसका मतलब होता है कि गलत काम मत कीजिए, साजिश या धोखा मत कीजिए, भड़काऊ काम मत कीजिए या लोगों को लड़वाइए मत। सोचें, भारत में राजनीति शब्द कैसे नकारात्मक अर्थों में रूढ़ हो गया है! इस राजनीति का शिकार भारत की लोकतांत्रिक व्यवस्था बन रही है तो समाज व्यवस्था और धार्मिक व निजी व्यवहार और तीज त्योहार भी बन रहे हैं। यह अचानक नहीं हुआ है कि इस साल होली से पहले सामाजिक स्तर पर इतना विभाजन दिख रहा है। यहां तक पहुंचने की शुरुआत कई साल पहले हो गई थी। जब सोशल मीडिया में पानी बचाने की सलाह देने वालों को गालियां दी जाने लगी थी, रंग व गुलाल को सनातन धर्म से जोड़ा जाने लगा था और यह व्हाटअबाउटर शुरु हुई थी कि मुस्लिम त्योहारों पर क्यों नहीं बोलते हो, तभी यह सुनिश्चित कर दिया गया था कि आने वाले दिनों में हमारे त्योहार प्यार, मोहब्बत, भाईचारे, धार्मिकता, आध्यात्मिकता को बजाय नफरत और जहालत का शिकार होने वाले हैं। अब कोई त्योहार इससे अछूता नहीं है क्योंकि सब पर राजनीति की छाया पड़ गई है।

अनेक आशावादी लोग कह रहे हैं कि देश के लोग नफरत की राजनीति करने वाले और धर्म के आधार पर समाज को बांटने वाले लोगों को पहचान गए हैं और उनकी साजिशों को विफल कर देंगे। लेकिन यह विशुद्ध सदिच्छा है, जिसका जमीनी वास्तविकताओं से कोई मतलब नहीं है। पहली बात तो यह है कि पूरे कुएं में राजनीति की भंग पड़ी है और दूसरी बात यह है कि सामाजिक सद्भाव बिगाड़ने या प्यार, मोहब्बत और भाईचारे के उत्सव को या किसी धार्मिक या राष्ट्रवादी आयोजन को नफरत या हिंसा में बदल देने के लिए सभी 140 करोड़ लोगों की जरूरत नहीं होती है। थोड़े से मोटिवेटेड लोग, जो किसी व्यक्ति या किसी पार्टी या किसी संगठन के लिए काम करते हैं वे अपने से थोड़े ज्यादा लोगों के समूह को झूठी, सच्ची भड़काऊ बातों से उकसा सकते हैं और उसके बाद घटनाक्रम पर किसी का जोर नहीं रह जाएगा। ऐसी घटना देश के किसी भी कोने में हो सकती है, जिसका असर पूरे देश के लोगों की मन:स्थिति पर पड़ेगा। मिसाल के तौर पर भारत के चैंपियंस ट्रॉफी जीतने के बाद मध्य प्रदेश के मूढ़ में हुई घटना को देख सकते हैं। भारत की जीत की खुशी में पूरा देश जश्न मना रहा था लेकिन एक छोटी सी जगह पर, छोटे

से समूह के लोगों की झड़प ने धर्म और संप्रदाय के आधार पर विभाजन को राष्ट्रीय बना दिया।

असल में मिहित स्वार्थों को सांप्रदायिक राजनीति धीरे धीरे लोगों की सोचने, समझने की क्षमता को, सहनशीलता को और उत्सव की मूल भावना को अभिव्यक्ति को कम करती जा रही है। सवाल है कि इसके लिए किसको दोष दिया जाए? क्या सिर्फ भारतीय जनता पार्टी और उसकी पिछले एक दशक की राजनीति इसके लिए दोषी है या स्वाभाविक रूप से नागरिकों में सांप्रदायिक कट्टरता बढ़ रही है, जिससे सहिष्णुता घटती जा रही है और एक साथ मिल कर सद्भाव के साथ रहने और आपस में मिल कर तीज त्योहार या उत्सव मनाने की स्वाभाविक प्रवृत्ति खत्म होती जा रही है? यह वास्तविकता है कि सांप्रदायिक कट्टरता भारत के समाज में बहुत जड़ जमाती जा रही है और इसके लिए सिर्फ भारतीय जनता पार्टी की राजनीति जिम्मेदार नहीं है। उसने तो अपने राजनीतिक लाभ के लिए धर्म के आधार पर विभाजन कराने का प्रयास किया। यह प्रयास भाजपा और उससे पहले भारतीय जनसंघ की ओर से भी किए जा रहे थे। लेकिन तब उसमें कामयाबी नहीं मिल पाई थी। पहले कामयाबी क्यों नहीं मिली और अब क्यों मिल गई, इसको लेकर दो तरह की थ्योरियां हैं। एक थ्योरी भाजपा की है, जिसका मानना है कि पहले हिंदू एकतरफा तरीके से बरदाश्त करता रहा। यानी जो सद्भाव समाज में दिख रहा था वह हिंदू के सहिष्णु और उदार होने की वजह से था। इसका मतलब है कि हिंदुओं ने अब सहिष्णुता और उदारता छोड़ दी है तो टकराव बढ़ गया है। दूसरी थ्योरी सेकुलर बिरादरी की है, जिसके मुताबिक सत्ता तंत्र का इस्तेमाल करके राजनीतिक लाभ के लिए व्यवस्थित तरीके से सामाजिक सद्भाव बिगाड़ा जा रहा है। उनके मुताबिक इसके पीछे बड़ी साजिश है।

इन दोनों में कुछ कुछ सचाई हो सकती है। इसके बीच एक तीसरी थ्योरी यह बनती है कि पहले सामाजिक विभाजन की कोशिशें इसलिए कामयाब नहीं हो पाती थीं क्योंकि जो लोग इसके प्रयास करते थे वे भी चुनौतियों के समय ही इसका प्रयास करते थे। यानी विभाजन के प्रयास में निरंतरता और सांस्थायिकता नहीं थी। दूसरे, शहरीकरण बहुत कम था और उपभोक्ता संस्कृति का विकास नहीं हुआ था। इसकी वजह से मनुष्य एकाकी या अरक्षित या बाजार पर निर्भर नहीं था। उसके अंदर सामूहिकता का भाव स्वाभाविक रूप से मौजूद था, जिससे विभाजनकारी

अधिकारियों ने महाकाल मंदिर की जमीन को भी नहीं छोड़ा

संदीप कुलश्रेष्ठ

उज्जैन में बाबा महाकाल मंदिर की जमीन में गड़बड़ी का सनसनीखेज मामला सामने आया है। महाकालेश्वर मंदिर की दान में प्राप्त 45 बीघा जमीन को लेकर बड़ा विवाद हाल ही में सामने आया है। महाकाल मंदिर की यह जमीन उज्जैन विकास प्राधिकरण की टीडीएस 4 की स्कीम में चली गई है। इस प्रक्रिया को इस तरह से अंजाम दिया गया कि मंदिर समिति को इसकी भूभक्त तक नहीं लगी।

उज्जैन विकास प्राधिकरण ने की धांधली -

जिस वक्त यह गड़बड़ी हुई, उस वक्त उज्जैन विकास प्राधिकरण के कार्यकारी मुख्य कार्यपालन अधिकारी आशीष पाठक और उज्जैन संभाग के आयुक्त संदीप यादव जो उज्जैन विकास प्राधिकरण के पदेन अध्यक्ष थे। 6 दिसंबर 2023 को महाकाल मंदिर के नाम से उज्जैन विकास प्राधिकरण को अनुमोदन पत्र भेजा गया। इस पर उज्जैन विकास प्राधिकरण सीईओ और मंदिर प्रशासक दोनों के रूप में संदीप कुमार सोनी के हस्ताक्षर हैं। इस मामले को लेकर अब कांग्रेस हमलावर है। कांग्रेस इसे बड़ी धांधली

बता रही है।

कलेक्टर नीरज कुमार सिंह का बयान

ये मामला आज सामने नहीं आया है। वर्ष 2021 में टीडीएस 4 का नोटिफिकेशन हुआ था और उसके बाद से यह कार्रवाई चल रही थी। ये हमेशा से मंदिर समिति का स्टैंड रहा है और इसमें धर्मस्व विभाग का सक्रिय भी है कि मंदिर समिति को किसी भी प्रकार की संपत्ति का अंतरण बिना विधि की प्रक्रिया को अपनाया नहीं किया जा सकता है। धर्मस्व विभाग द्वारा भी इस संबंध में सक्रिय जारी किए गए हैं कि बिना शासन की अनुमति के ये चीजे नहीं हो सकती हैं। मंदिर की किसी भी जमीन का कोई भी अंतरण नहीं हुआ है। सारे शासकीय रिकॉर्ड्स में, सभी जगह पर मंदिर की जमीन यथावत है। इस पूरे मामले में गड़बड़ी सामने आने पर कलेक्टर ने मंदिर की जमीन को अधिग्रहण से मुक्त करने के लिए उज्जैन विकास प्राधिकरण को पत्र भी भेजा है। अधिग्रहण से जमीन मुक्त होने पर यह पूरा मामला सब सामान्य होने के भी प्रयास किए जा रहे हैं।

महाकाल मंदिर की जमीन किसी को नहीं दी जा सकती



उज्जैन विकास प्राधिकरण द्वारा जमीन अधिग्रहण की पूरी प्रक्रिया इस तरह पूरी की गई कि महाकाल मंदिर प्रबंधन समिति को भूभक्त तक नहीं लगी। हालांकि मंदिर प्रबंधन की भूमिका पर सवाल उठ रहे हैं। महाकालेश्वर मंदिर अधिनियम की धारा 12 और उपधारा 2 में स्पष्ट कहा गया है कि मंदिर की किसी भी अचल संपत्ति को आयुक्त की अनुमति के बिना ना तो बेचा जा सकता है और ना ही गिरवी या हस्तान्तरित किया जा सकता है। इस नियम का सरासर उल्लंघन करते हुए जमीन का अधिग्रहण कर लिया गया है।

पूरे मामले की जाँच की जाए

उल्लेखनीय है कि मुख्यमंत्री डॉ. मोहन यादव उज्जैन के विधायक भी हैं, इसलिए उनका दायित्व है कि वे इस पूरे मामले को उच्च स्तरीय जाँच कराए और जाँच में दोषी पाए गए। अधिकारियों पर सख्त कार्रवाई करें। यह किए जाने से अधिकारियों को यह सख्त संदेश जायेगा कि भविष्य में कोई भी अधिकारी इस प्रकार की धांधली करने का साहस न कर सके।

अज का राशिफल

मेघ राशि : आज आपका दिन बेहतर रहेगा। आपकी पहले से चली आ रही समस्याओं का समाधान मिलेगा, जिससे आपका मन प्रसन्न रहेगा। परिवार में धार्मिक काम की योजना बन सकती है। आप अपने जीवन को बेहतर बनाने के लिए कुछ अच्छे बदलाव करने की कोशिश करेंगे। आप लम्बे समय तक स्वस्थ रहें इसके लिए आपको अच्छी डाइट लेनी चाहिए। आपके व्यवहार में कुछ अच्छे बदलाव आने से नए दोस्त बनेंगे।

वृष राशि : आज का दिन आपके लिए अच्छे परिणाम लाने वाला होगा। विद्यार्थियों को सफलता मिलने के योग बने हुए हैं, लेकिन पढ़ाई में और मेहनत करने की जरूरत है। आज घरवालों के साथ अच्छा समय बिताने को मिलेगा। जिससे परिवार का माहौल खुशनुमा रहेगा। ऑफिस में सहकर्मियों का सहयोग मिलेगा, जूनियर आपसे काम सीखना चाहेंगे। लवमेट के रिश्ते में सुधार आएगा। आज आपको अपने कार्यों में राजनीतिक रिश्ते का फायदा मिलेगा। आपके सारे काम असानी से पूरे हो जाएंगे।

मिथुन राशि : आज आपके हर परेशानी का हल चुटकियों में निकल जाएगा। सरकारी कार्यों में आपको बड़े लाभ की संभावना है। आज आप अपनी संतान के साथ पिकनिक के लिए जा सकते हैं। उनके साथ आप अच्छा समय बिताएंगे। ऑफिस में आप किसी प्रोजेक्ट के लिए अपनी बेहतरीन राय देंगे, बाँस आपके काम की तारीफ करेंगे। आज आप लेखन कार्य में रुचि लेंगे आपका लेखन और अच्छा होगा। आज आपको बातों का प्रभाव दूसरों पर पड़ेगा।

कर्क राशि : आज आपका दिन बढ़िया रहेगा। बड़े निर्णय लेने के लिए दिन अच्छा है। किसी नए बिजनेस डील के लिए ऑफर मिलेगा। आप जीवनसाथी के साथ घर के कार्यों को पूरा करने में व्यस्त रहेंगे। मेडिकल की पढ़ाई कर रहे छात्रों के लिए दिन अच्छा है। बेटों के ससुराल पक्ष से बड़ी खुशखबरी मिलेगी। बच्चे आज अपने पढ़ाई के प्रति सीरियस रहेंगे।

सिंह राशि : आज आपका दिन अच्छे मूड से शुरू होने वाला है। कुछ दिनों से चल रही पारिवारिक समस्या का समाधान मिलने से रिलेक्स फील करेंगे। राजनीति व सामाजिक सेवा से जुड़े लोगों के लिए दिन फेवरेबल रहेगा। महिलाओं के लिए दिन शानदार रहेगा।

कन्या राशि : आज आपका दिन मिला-जुला रहेगा। एकाग्र मन से किया गया काम लाभदायक साबित होगा। लवमेट के लिए आज का दिन बढ़िया है। साथ ही किसी अच्छे रेस्टोरेंट में भी जा सकते हैं। किसी जिम्मेदारी को अन्देखा करने से आपको बचना चाहिए। आपको सेहत ठीक-ठाक रहेगी।

तुला राशि : आज आपका दिन उत्तम रहने वाला है। आज आप किसी बात को लेकर उलझन में रहेंगे, जिसे आप अपने किसी खास मित्र से शेयर करेंगे। परिवार वालों के साथ बाहर मूवी का प्लान बन सकता है। दोस्तों की बर्थडे पार्टी में जाएंगे जहां बाकी दोस्तों के साथ एंजाय करके का मौका मिलेगा। आज नई रिस्कल सीखने का विचार कर सकते हैं।

वृश्चिक राशि : आज आपका दिन खुशियों से भरा रहने वाला है। आपके दोस्त आपसे मदद के लिए कहेंगे, आप उन्हें निराश नहीं करेंगे। बिजनेस कर रहे लोगों को अच्छा मुनाफा होगा। आज आप शॉपिंग करने का मन बनाएंगे। आज आप अपनी बहन को कुछ गिफ्ट दे सकते हैं। जिससे आपका रिश्ता मजबूत बनेगा। आज आप किसी जरूरी मीटिंग में शामिल होंगे। पिता की सलाह से आपको अपने बिजनेस में काफी मदद मिलेगी।

धनु राशि : आज आपका दिन अच्छा रहने वाला है। घर खरीदने का विचार कर रहे लोगों के लिए आज का दिन शुभ है। आज आपका मन परेलू काम काज में लगेगा। आज बाँस आपको किसी नए प्रोजेक्ट पर काम करने को कह सकते हैं। डिप्लोमा की तैयारी कर रहे छात्रों को आज ज्यादा पढ़ाई करने की जरूरत है। व्यापार कर रहे लोगों का कारोबार अच्छा चलेगा।

मकर राशि : आज का दिन ठीक-ठाक रहने वाला है। आज ऑफिस में वर्कलोड बढ़ सकता है। जिसके लिए आपको ओवर टाइम करना पड़ेगा। रुपए-पैसों के मामले में लापरवाही करने से बचे। आज आपको किसी करीबी से ऐसी सलाह मिलेगी, जिससे आपको काफी फायदा होगा। आप आर्थिक मामलों में किसी एक्सपर्ट से सलाह लेंगे, यह सलाह मददगार साबित होगी। ऑफिस में रुके हुए काम को समय से पूरा कर लेंगे।

कुंभ राशि : आज का दिन शानदार रहने वाला है। आज आप अपने व्यापार को आगे बढ़ाने के लिए कुछ ऐसी योजनाएं बनाएंगे, जिससे आपको फायदा ही फायदा होगा। पारिवारिक समस्याओं को सॉल्व करने में बड़े-बुजुर्गों का सहयोग प्राप्त होगा। कॉर्पोरेट का व्यापार कर रहे लोगों को आज बड़ा मुनाफा होगा।

मीन राशि : आज किस्मत का पूरा साथ मिलेगा। जो लोग बैंक में कार्य करते हैं वह आज अपना काम बहुत जल्द निपटा लेंगे। लवमेट आज साथ में समय बिताएंगे। रुका हुआ पैसा आज आपको वापस मिलेगा। पिता से आजआपको कुछ नया सीखने को मिलेगा। आज ऐसी पुरानी चीज आपके हाथ लग सकती है, जिसे पा कर आपको खुशी महसूस होगी।

हेडफोन-गेमिंग से बच्चों के बहरे होने का खतरा

ललित गर्ग

टेक्नोलॉजी विकास एवं उससे जुड़े नये-नये उपकरण आधुनिक जीवनशैली को भले ही बहुत आसान कर दिया हो लेकिन इसके अनियंत्रित उपयोग से भारी परेशानियों का सामना भी करना पड़ सकता है। अक्सर देखा जाता है कि जब बच्चे वाले माता-पिता अपना टाइम बचाने एवं सुविधा के लिए बच्चों को छोटी उम्र में ही फोन और हेडफोन का उपयोग करने के लिए देते हैं। लेकिन ये उपकरण उनके बच्चों के लिए कितने नुकसानदायक एवं खतरनाक हैं इसका खुलासा नये-नये अध्ययनों से सामने आ रहा है, जो चिन्ताजनक एवं डरावना है। ऐसे ही एक अध्ययन में यह आशंका जतायी गयी है कि लगातार कानों पर मोबाइल व ईयरफोन लगाने का बच्चों की श्रवण शक्ति पर नकारात्मक असर पड़ रहा है और वे बधिरता से ग्रस्त होते जा रहे हैं। रिपोर्ट की मानें तो पिछले कई महीनों में बच्चों के कानों में दर्द, सुनने में परेशानी, बधिरता और संक्रमण की शिकायतें बहुत ज्यादा आ रही हैं। वहीं डॉक्टरों का कहना है कि इन उपकरणों के उपयोग से कानों पर काफी ज्यादा जोर पड़ता है और घंटों तक तेज आवाज सुनने से सुनने की क्षमता कमजोर पड़ जाती है।

विश्व स्वास्थ्य संगठन और केंद्रीय स्वास्थ्य और परिवार कल्याण मंत्रालय भी इस खतरों की पुष्टि कर रहे हैं। इसीलिए अभिभावकों को सतर्क किया गया है कि बहुत अधिक स्क्रीन टाइम और गैजेट्स की तेज ध्वनि से बच्चों की रक्षा करें। दरअसल, डब्ल्यूएचओ की दक्षिण पूर्व एशिया की निदेशक साइमा वाजेद ने कहा है कि दुनिया में 1.40 अरब लोग इस संकट से प्रभावित हुए हैं। जिसमें 40 करोड़ लोग दक्षिण पूर्व एशिया में बधिरता से ग्रस्त हो रहे हैं। एक अध्ययन के अनुसार वर्ष 2050 तक 1.6 अरब लोग बधिरता से प्रभावित हो सकते हैं। जिनमें अधिकांश लोग मध्यम व कम आय वर्ग के होंगे। यूं तो साठ साल के बाद सुनने की क्षमता प्राकृतिक रूप से कम हो जाती है, लेकिन हाल के वर्षों में लगातार कानों में ईयरफोन आदि लगाने से यह संकट बच्चों एवं युवाओं में बढ़ता जा रहा है। खासकर वे बच्चे एवं युवा जो लगातार लेपटॉप व मोबाइल पर गेमिंग व अन्य कार्यक्रम तेज आवाज में घंटों सुनते रहते हैं। पहले कम सुनने की समस्या दिखायी देती है और कालांतर में यह समस्या बहरेपन में तब्दील हो जाती है। दरअसल, कानों पर तकनीकी शोका का इतना अधिक दबाव बढ़ गया है कि बच्चे



एवं युवा अपनी सुनने की प्राकृतिक क्षमता खोने लगे हैं। जो एक विश्वव्यापी आसन्न गंभीर संकट की ही दशाती है, इसे नियंत्रित नहीं किया गया तो बहरों की दुनिया बनने से रोकना मुश्किल हो जायेगा।

विज्ञान के अनुसार, हमारे कानों के सुनने की क्षमता निर्धारित है। हमारे कानों के लिए 40 से 60 डेसिबल सुनने की क्षमता निर्धारित की है जो सही है, लेकिन इससे ऊपर यानी 85 से 100 डेसिबल साउंड कानों के लिए खतरनाक है। यूं तो बहरापन उम्र के साथ आता है लेकिन पिछले कुछ दशकों में कम सुनाई देने यानी बहरेपन की समस्या तेजी से युवाओं और बच्चों को अपना शिकार बना रही है और स्वास्थ्य विशेषज्ञों ने इस पर चिन्ता जाहिर की है। युवाओं एवं बच्चों में बढ़ते मोबाइल एवं ईयरफोन के प्रचलन एवं तेज आवाज में गाने एवं संगीत सुनने की लत से पिछले कुछ सालों में बहरेपन का संकट बढ़ता जा रहा है। आंकड़ों की बात करें तो पिछले दशकों में दुनिया में 3.4 करोड़ से अधिक बच्चों में कम सुनाई देने की क्षमता के केस सामने आए हैं। यह दुनिया की एक भयावह एवं चुनौतीपूर्ण समस्या की ओर बढ़ने का संकेत है, एक पूरी पीढ़ी के बहरे होने की चुनौती को खड़ा कर रहा है। विडंबना यह है कि जीवनशैली में तित-नये आ रहे बदलावों तथा शिक्षा कार्यों के लिये ऑनलाइन रहने की दलील ने बच्चों को मोबाइल-लेपटॉप-ईयरफोन का आदी बना दिया है। तेज आवाज का संगीत व तरह-तरह के कंसर्ट बच्चों को लुभाते हैं। ऐसे में अभिभावक बच्चों को इस संकट की भयावहता से अवगत कराएँ तथा समय-समय पर उनके कानों का चेकअप कराते रहें। कोशिश हो रचनात्मक तरीके से उनकी इस आदत को बदलने का प्रयास किया जाए।

हेल्थ एक्सपर्ट का कहना है कि सामान्य तौर पर 60 साल के बाद लोगों में सुनने की क्षमता कम होने लगती है। लेकिन जिस तरह की जीवनशैली आज के युवा एवं बच्चे अपना रहे हैं, उससे कम उम्र में ही ये क्षमता कमजोर हो रही है। इसकी सबसे बड़ी वजह ईयरफोन और हेडफोन को बताया जा रहा है। नए जमाने में हेडफोन और ईयरफोन भले ही काफी उपयोगी हों लेकिन इनका ज्यादा इस्तेमाल करने से युवा एवं बच्चे बहरेपन के रिस्क में आ रहे हैं। माना जा रहा है कि जितने ज्यादा डेसिबल में हेडफोन यूज किया जाएगा, उतना ही ज्यादा कानों को नुकसान होगा। जिस तरह से आजकल के युवा एवं बच्चे हेडफोन और ईयरफोन का ज्यादा इस्तेमाल कर रहे हैं, उससे उनके कान तेज आवाज के संपर्क में लगातार रहते हैं और इससे कान की नाजुक मांसपेशियों को नुकसान पहुंच रहा है एवं बहरेपन की समस्या उम्र से उग्रतर होती जा रही है।

दरअसल, सबसे बड़ा संकट यह है कि आज मोबाइल फोन, लेपटोप, हेडफोन और ईयरफोन एक आवश्यक बुराई बन चुका है। आज नई पीढ़ी इस संबंध में मां-बाप एवं शिक्षकों की नसीहतों एवं हिदायतों पर ध्यान कम ही देती है। ऐसे में स्कूल-कॉलेजों में शिक्षकों व सामाजिक अभिभावकों से जुड़े लोगों को जागरूकता अभियान चलाने की जरूरत है। सरकार भी इसके लिये जागरूक करें। विभिन्न सूचना माध्यमों और सोशल मीडिया प्लेटफॉर्मों से बच्चों को जागरूक करने के लिये मुहिम चलाने का कुछ लाभ जरूर मिल सकता है। लेकिन विडंबना यह है कि हरदम कानों पर मोबाइल व ईयरफोन तथा बट्स आदि लगाना स्टेटस सिंबल बन गया। व्यक्ति खुद व्यस्त होने का दिखावा करता रहता है। वैसे भी महानगरों व भीड़भाड़ वाले इलाकों में ध्वनि प्रदूषण लगातार बढ़ता जा रहा है। जिसके खतरों को लेकर समाज में जागरूकता के प्रचार-प्रसार की सख्त जरूरत होती है। बच्चों को लेकर अभिभावकों व शिक्षकों की जिम्मेदारी और बढ़ जाती है, क्योंकि उनके लंबे जीवन पर बहरेपन का संकट मंडराने का खतरा बढ़ता ही जा रहा है। आधुनिक सुनने के उपकरणों एवं तेज आवाज से कान की नसों और हडिगरण सेल्स को नुकसान हो सकता है, जिससे बहरापन भी हो सकता है। एक समय या जब कम सुनाई देने की शिकायत बुजुर्ग किया जाकर थे, लेकिन बदलती जीवनशैली के कारण कम उम्र में भी लोगों में यह समस्या होने लगी है। स्वस्थ जीवनशैली अपनाने से सुनने की क्षमता को बेहतर बनाया जा सकता है।



केंद्र सरकार ने चंद्रयान-5 मिशन को दी मंजूरी, चंद्रयान-4 की लॉन्चिंग पर आया बड़ा अपडेट; जानें क्या बोले इसरो प्रमुख

नई दिल्ली (आरएनएस)। केंद्र सरकार ने महत्वाकांक्षी मिशन चंद्रयान-5 को मंजूरी दे दी है। इसरो के अध्यक्ष वी.नारायणन ने इस बात की जानकारी दी है। इसके साथ ही इस बात की जानकारी भी सामने आई है कि भारत का चंद्रयान-4 मिशन कब तक लॉन्च किया जाएगा। इसरो के अध्यक्ष वी.नारायणन ने बताया बस 3 दिन पहले ही हमें चंद्रयान-5 मिशन के लिए मंजूरी मिली है। हम इसे जापान के सहयोग से करेंगे। उन्होंने बताया कि भारत के चंद्रयान-5 मिशन के तहत, चंद्रमा की सतह का अध्ययन करने के लिए 250 किलोग्राम का रोवर भेजा जाएगा इसरो ने रविवार को ये भी बताया कि चंद्रयान-4 मिशन कब लॉन्च होगा। इसरो अध्यक्ष ने बताया कि संभावना है कि चंद्रयान-4 को साल 2027 में प्रक्षेपित किया जाएगा। इसरो अध्यक्ष ने बताया कि चंद्रयान-4 मिशन का मकसद चंद्रमा से इकट्ठा किए गए नमूनों को वापस लाना है।

मुंबई में रफतार का कहर, सड़क किनारे सो रहे शख्स को वाहन ने कुचला, पुलिस चालक की तलाश में जुटी

मुंबई (आरएनएस)। मुंबई के विले पार्ले में तेज रफतार का कहर देखने को मिला, जहां सड़क किनारे सो रहे 55 वर्षीय शख्स को एक जेसीबी ने कुचल दिया। घटना के बाद चालक मोंके से फरार हो गया। जुहू पुलिस ने अज्ञात चालक के खिलाफ मामला दर्ज कर जांच शुरू कर दी है। पुलिस फरार चालक की तलाश कर रही है। जुहू पुलिस के मुताबिक, नंबाकबंदी करते समय एक शख्स उनके पास आया और उसने बताया कि एक व्यक्ति खून से लतपथ सड़क किनारे पड़ा है। इसके बाद पुलिस को टीम मौके पर पहुंची। पुलिस ने तुरंत इलाज के लिए नजदीकी अस्पताल पहुंचाया, जहां डॉक्टरों ने उसे मृत घोषित कर दिया पुलिस ने घटना स्थल पर मौजूद सीसीटीवी कैमरा चेक किया। सीसीटीवी फुटेज में सड़क निर्माण कार्य में लगी जेसीबी को देखा गया। चालक ने रिवर्स लेते समय सड़क किनारे सो रहे शख्स पर जेसीबी को चढ़ा दिया। इसके बाद वे मोंके से फरार हो गया। पुलिस ने जेसीबी चालक के खिलाफ केस दर्ज कर उसकी तलाश में शुरू कर दी है। इतना ही कि इसी साल जनवरी में नवी मुंबई के तेलोजा एमआईडीसी क्षेत्र में हिट एंड रन का मामला सामने आया था। तेज रफतार वाहन चालक ने दो लोगों को अपनी गाड़ी से कुचल दिया था। इस हादसे में एक व्यक्ति की मौके पर ही मौत हो गई थी, जबकि दूसरा गंभीर रूप से घायल हो गया था। यह हादसा एक सीसीटीवी में कैद हो गया था।

कुपवाड़ा में सुरक्षा बलों और आतंकीयों के बीच मुठभेड़, एक जवान के घायल होने की सूचना; तलाशी अभियान जारी

श्रीनगर (आरएनएस)। उत्तरी कश्मीर के कुपवाड़ा जिले के खुरमोरा राजवार इलाके में नियंत्रण रेखा के पास आज सुरक्षा बलों और आतंकीवादियों के बीच मुठभेड़ हुई। सुरक्षा बलों ने आतंकीयों के छिपे होने की सूचना मिलने पर इलाके में तलाशी अभियान शुरू किया था। अधिकारियों ने बताया कि तलाशी अभियान के दौरान आतंकीयों ने सुरक्षा बलों पर गोलीबारी शुरू कर दी, जिसके बाद मुठभेड़ शुरू हो गई। हालांकि, आतंकीवादी घेराबंदी तोड़कर भागने में सफल रहे। सुरक्षा बलों ने भागे हुए आतंकीवादियों को पकड़ने के लिए इलाके में अपना तलाशी अभियान जारी रखा है। मुठभेड़ में एक सुरक्षाकर्मी के घायल होने की सूचना है, जिसे इलाज के लिए अस्पताल में भर्ती कराया गया है। फिलहाल इलाके में सुरक्षा बलों का घेरा मजबूत है और आतंकीवादियों की तलाश जारी है।

जहानाबाद में मटका फोड़ने को लेकर हुए विवाद के बाद पुलिसकर्मियों पर हमला, कई घायल

जहानाबाद (आरएनएस)। बिहार में पुलिसकर्मियों पर हमले की घटनाएं थमने का नाम नहीं ले रही हैं। ताजा मामला बिहार के जहानाबाद में सामने आया है। यहां होली के दूसरे दिन मटका फोड़ने को लेकर हुए विवाद और पथराव में एक पुलिसकर्मी सहित कई लोग घायल हो गए। घटना नगर थाना क्षेत्र के सदर अस्पताल के समीप नया टोला मोहल्ले की है। होली के दूसरे दिन मटका फोड़ होली का आयोजन किया गया था। जहां मटका फोड़ने में काफी जद्दोजहद के बाद भी मटका नहीं टूटा तो मोहल्ले के एक लड़के ने डंडा मारकर उसे तोड़ दिया। इस घटना से गुस्साए लोग आपस में ही भिड़ गए। हालांकि, मौके पर मौजूद पुलिसकर्मियों ने बीच-बचाव करने की कोशिश की, मगर

लोगों ने पुलिस पर भी ईंट-पत्थर से हमला बोल दिया। एक पुलिसकर्मी विकास कुमार को घटना के दौरान फिर पर चोट आई। जिसके बाद पुलिस ने लाठीचार्ज कर भीड़ को तितर-बितर किया। उधर, घटना की सूचना पाकर एसडीओ और एसडीपीओ दलबल के साथ मौके पर पहुंचे और उन्होंने हांगामा कर रहे छह लोगों को हिरासत में लिया। एसडीपीओ ने बताया कि वीडियो फुटेज के आधार पर दोषियों को चिन्हित कर कार्रवाई की जाएगी। इतना ही कि बिहार में वीते दिनों दो एएसआई की हत्या कर दी गई थी। बीते शुक्रवार को बिहार के नंदलालपुर के पास एक व्यक्ति ने तेज धारदार हथियार से एएसआई संतोष कुमार पर हमला कर दिया था। घायल पुलिस अधिकारी संतोष कुमार की इलाज के दौरान

मौत हो गई। इससे पहले बिहार के अररिया जिले में पुलिस पदाधिकारी राजीव रंजन की ग्रामीणों के साथ हुई झड़प में मौत हो गई थी।

इससे पहले बिहार विधानसभा में नेता प्रतिपक्ष तेजस्वी यादव ने बिहार सरकार पर निशाना साधा था। उन्होंने कहा, 20 वर्षों की एनडीए सरकार में बिहार में सत्ता संरक्षित, सत्ता संपोषित और सत्ता प्रायोजित अपराध सब रिकार्ड तोड़ चुका है। सत्ता, अपराधी और पुलिस के गठजोड़ ने नागरिकों का जीना मुहाल कर कानून व्यवस्था की ध्वजिया उड़ा रखी हैं। अपराधियों द्वारा पुलिस अधिकारियों की हत्या हो रही है। प्रति माह सैकड़ों हत्याएं हो रही हैं। मुख्यमंत्री विधि व्यवस्था को लेकर बेसुध हैं। बिहार भगवान भरोसे चल रहा है।

चीन की बढ़ती ताकत चुनौती... भारत को आगे बढ़ने से रोक रहा, सेना प्रमुख ने ड्रैगन को लेकर किया बड़ा दावा

नई दिल्ली (आरएनएस)। सेना प्रमुख जनरल उषेंद्र द्विवेदी ने चीन को लेकर बड़ा दावा किया है। उन्होंने कहा है कि चीन ग्लोबल साउथ में भारत को आगे बढ़ने नहीं देना चाहता है। वह यहां प्रतिस्पर्धा पैदा कर रहा है और भारत के प्रयास को बाधित करता है। आर्मी चीफ ने कहा कि भारत को भविष्य के शक्ति केंद्र के रूप में अफ्रीका की संभावनाओं पर विचार करने की जरूरत है।

सेना प्रमुख ने कहा कि चीन की बढ़ती ताकत और वैश्विक स्तर पर उसकी भूमिका ग्लोबल साउथ में प्रतिस्पर्धा पैदा करती है। उसकी सामरिक शक्ति सुरक्षा के लिहाज से चुनौती पैदा करती है। दरअसल, चीन ग्लोबल साउथ के देशों के बीच एक प्रमुख शक्ति के रूप में उभर रहा है। जनरल द्विवेदी ने कहा कि भारत 7वां सबसे बड़ा देश होने के बावजूद वैश्विक स्तर



पर अपेक्षाकृत निचले पायदान पर बना हुआ है। सेना प्रमुख ने कहा कि ब्रिक्स को भी असफलताओं का सामना करना पड़ा है। हमें एससीओ (शंघाई सहयोग संगठन) पर कड़ी नजर रखने की जरूरत है।

सेना प्रमुख की ये बातें चीन के बढ़ते आर्थिक और सामरिक प्रभाव को लेकर भारत के सामने आने वाली चुनौतियों को स्पष्ट करता है। चीन की बढ़ती ताकत और वैश्विक स्तर पर उसकी भूमिका का भारत पर कई दृष्टिकोणों से प्रभाव पड़ता है। जहां चीन की बढ़ती आर्थिक ताकत वैश्विक व्यापार और निवेश पर प्रभाव डाल रही है, वहीं उसकी सामरिक वृद्धि भारत के लिए सुरक्षा के लिहाज से चुनौती पैदा करती है। भारत के लिए यह केवल एक आर्थिक और सामरिक चुनौती नहीं है, बल्कि वैश्विक निर्णयों पर प्रभाव डालने में भी यह एक बड़ा संकट है।



संयुक्त सचिव अमिताभ प्रसाद के नेतृत्व में भारतीय प्रतिनिधिमंडल नई दिल्ली में प्रथम सहायक सचिव अंतर्राष्ट्रीय नीति प्रभाग, रक्षा विभाग ऑस्ट्रेलिया बर्नार्ड फिलिप के नेतृत्व में ऑस्ट्रेलिया के प्रतिनिधिमंडल के साथ 9वीं भारत-ऑस्ट्रेलिया रक्षा नीति वार्ता में शामिल हुए।

मुश्किलों में घिरे बॉलीवुड सेलिब्रिटी ओरी, वैष्णो देवी के पास दोस्तों संग पी शराब; 8 लोगों पर एफआईआर दर्ज

कटरा (आरएनएस)। बॉलीवुड सेलिब्रिटी ओरी के खिलाफ कटरा पुलिस ने केस दर्ज किया है। उसके साथ 8 और लोगों के खिलाफ कार्रवाई की गई है। होटल कटरा मैरियट रिजॉर्ट एंड स्पा में ठहरे इन सभी लोगों के खिलाफ होटल प्रशासन ने शिकायत दर्ज कराई थी। मामले का संज्ञान लेते हुए एफआईआर दर्ज की है। 15 मार्च को एक तस्वीर सोशल मीडिया पर वायरल हुई थी, जिसमें एक निजी होटल में ओरी अपने कुछ दोस्तों के साथ पार्टी करता नजर आया था। इस कमेरे की तस्वीर में शराब की बोतल टेबल रखी नजर आई थी।

होटल में ठहरे ओरी के खिलाफ केस दर्ज किया गया है। होटल के प्रबंधक के अनुसार 15 मार्च को मेहमानों में ओरिहान अवत्रामणि (ओरी), दर्शन सिंह, पार्थ रैना, रितिक सिंह, राशि दत्ता, रक्षिता भोगल, शगुन कोहली और अनास्तासिला अर्जामास्कोना शामिल थे, जिन्होंने होटल परिसर में शराब पी, जबकि उन्हें बताया गया था कि कॉटेज सुइट के अंदर शराब और मांसाहारी भोजन की अनुमति नहीं है, क्योंकि दिव्य माता वैष्णोदेवी तीर्थ स्थान पर यह सख्त वर्जित है।

मामले की गंभीरता को देखते हुए एएसएसपी रियासी द्वारा सख्त निर्देश पारित किए गए। दोषियों को पकड़ने के लिए एक टीम गठित की गई है, ताकि धार्मिक स्थलों पर नशीली दवाओं या शराब के ऐसे किसी भी कृत्य को बर्दाश्त न करने का उदाहरण पेश किया जा सके, जिससे आम जनता की भावनाओं को ठेस न पहुंचे।

नोएडा की सोसायटी में लेपर्ड की दहशत, जांच में निकली जंगली बिल्ली, वन विभाग की टीम कर रही है जांच

ग्रेटर नोएडा (आरएनएस)। ग्रेटर नोएडा की सीआरसी सबलिमिंस सोसायटी में एक जंगली जानवर के देखे जाने का वीडियो सामने आने के बाद इलाके में हड़कंप मच गया। वीडियो में एक जानवर को दीवार के पास घूमते हुए देखा गया, जिसे लोगों ने लेपर्ड समझ लिया। खबर तेजी से फैलने के बाद सोसायटी में दहशत का माहौल बन गया, और लोगों ने घरों से बाहर निकलना बंद कर दिया। घटना की सूचना मिलते ही पुलिस और वन विभाग की टीम मौके पर पहुंची और देर रात तक सर्च ऑपरेशन चलाया। टीम ने सोसायटी के कॉमन एरिया, पार्किंग, पार्क और अन्य संभावित स्थानों की जांच की। वन विभाग के डीएफओ प्रमोद श्रीवास्तव ने बताया कि जांच के दौरान मिले पैंतरे के निशान लेपर्ड के नहीं, बल्कि जंगली बिल्ली के पाए गए। वीडियो और पामामर्क्स के आधार पर पुष्टि हुई कि यह महज एक जंगली बिल्ली थी, जो पास के जंगल से भटककर सोसायटी में आ गई थी।

दिल्ली-एनसीआर में पकड़े गए अवैध रूप से रह रहे 7 बांग्लादेशी

नई दिल्ली (आरएनएस)। दिल्ली पुलिस ने एक विशेष अभियान के तहत दिल्ली-एनसीआर क्षेत्र से सात अवैध बांग्लादेशी प्रवासियों को हिरासत में लिया है। इनमें एक नाबालिग लड़की भी शामिल है। ये लोग वैध दस्तावेजों के बिना भारत में रह रहे थे। पुलिस ने इन्हें पकड़ने के लिए कई जगहों पर छापेमारी की और अब इन्हें निर्वासित करने की प्रक्रिया शुरू की जा रही है।

पूर्वी जिला पुलिस ने अवैध प्रवासियों के खिलाफ अभियान तेज कर दिया है। इसके लिए स्पेशल स्टाफ और एंटी-नारकोटिक्स स्कॉड की दो टीमों बनाई गईं। इन टीमों ने इस्पेक्टर जितेंद्र मलिक और इस्पेक्टर अरुण कुमार के नेतृत्व में काम किया। एडिशनल डीसीपी निथ्या राधा कृष्ण के मार्गदर्शन में यह ऑपरेशन चलाया गया। 16 मार्च को गुप्त सूचना के आधार पर पुलिस ने दिलावर खान नाम के शख्स को कृष्णा नगर से पकड़ा। पहले उसने खुद को पश्चिम बंगाल का निवासी बताया, लेकिन पृष्ठताछ में पता चला कि वह बांग्लादेश के खुलना जिले का रहने वाला है। उसकी जानकारी के आधार पर पुलिस ने दिल्ली के लक्ष्मी नगर, लाजपत नगर, सीमापुरी, कृष्णा नगर और गाजियाबाद के शालीमार गार्डन में छापे मारे। इन छापों में छह अन्य बांग्लादेशी नागरिक पकड़े गए। पुलिस के मुताबिक, ये लोग भारत-बांग्लादेश सीमा के पास नदी के रास्ते अवैध तरीके से भारत में घुसे थे। यहां पहचान छिपाने के लिए ये अलग-अलग जगहों पर रह रहे थे। पकड़े गए लोगों में दिलावर खान (48), ब्यूटी बेगम (39), एक नाबालिग लड़की (15), रफीकुल (43), तौहीद (20), मोहम्मद अजहर (28) और जाकिर मलिक (40) शामिल हैं। ये सभी बांग्लादेश के अलग-अलग जिलों से हैं।

अब इन सभी को विदेशी क्षेत्रीय पंजीकरण कार्यालय (एफआरआरओ), आरके पुरम में पेश किया जाएगा, जहां से निर्वासन की प्रक्रिया शुरू होगी।

पुलिस का कहना है कि अवैध प्रवासियों को पकड़ने और देश से बाहर करने के लिए यह अभियान आगे भी जारी रहेगा। पूर्वी जिला पुलिस ने इस ऑपरेशन



को बड़ी सफलता बताया है। टीमों लगातार मेहनत कर रही हैं ताकि ऐसे लोगों की पहचान हो सके जो बिना अनुमति के देश में रह रहे हैं। स्थानीय लोगों से भी अपील की गई है कि वे संदिग्ध गतिविधियों की सूचना पुलिस को दें। इस अभियान से दिल्ली-एनसीआर में सुरक्षा व्यवस्था को और मजबूत करने में मदद मिलेगी।

आंध्र प्रदेश में बड़ा हादसा टला, मालगाड़ी में भारी लोडिंग के कारण ट्रैक हुआ क्षतिग्रस्त

नई दिल्ली (आरएनएस)। आंध्र प्रदेश में आज एक बड़ा रेल हादसा टल गया, जब अनकापली से विशाखापट्टनम जा रही एक मालगाड़ी भारी लोडिंग के कारण गडर से टकरा गई। इस टक्कर से रेलवे ट्रैक क्षतिग्रस्त हो गया, जिसके कारण मालगाड़ी अनकापली के पास रुक गई।

अधिकारियों ने बताया कि घटना के बाद अनकापली और विशाखापट्टनम के बीच ट्रेन सेवाओं को अस्थायी रूप से बाधित कर दिया गया था। हालांकि, यात्रियों को राहत देते हुए यह भी बताया गया कि अन्य ट्रेनें बिना किसी बड़ी बाधा के दूसरे ट्रैक का उपयोग करके अपने गंतव्य तक जा रही हैं।

रेलवे विभाग ने तुरंत मरम्मत कार्य शुरू कर दिया है और उम्मीद है कि जल्द ही ट्रैक को पूरी तरह से ठीक कर लिया जाए, इस घटना में किसी के हताहत होने की कोई खबर नहीं है।

मौसम बदलते ही माता वैष्णो देवी मंदिर में श्रद्धालुओं का उमड़ा सैलाब, बोले व्यवस्थाएं पहले से ज्यादा अच्छी

कटरा (आरएनएस)। जम्मू-कश्मीर के कटरा में गर्मियों की शुरुआत के साथ ही माता वैष्णो देवी मंदिर में श्रद्धालुओं की संख्या तेजी से बढ़ी है। देश के अलग-अलग राज्यों से आए तीर्थयात्री बड़ी संख्या में दर्शन के लिए पहुंच रहे हैं। श्राइन बोर्ड तीर्थयात्रियों की सुविधा के लिए कई व्यवस्थाएं कर रहा है। इसमें हेलीकॉप्टर सेवाएं, चोड़े, पालकियां और मुफ्त सामुदायिक लंगर शामिल हैं। ये सुविधाएं यात्रा को आसान और आरामदायक बनाने में मदद कर रही हैं। मंदिर तक पहुंचने वाले मार्ग पर भी बोर्ड लगातार निगरानी रख रहा है। गर्मियों में हर साल यहां श्रद्धालुओं की संख्या बढ़ती है। भक्त माता वैष्णो देवी के दर्शन के लिए उत्साह के साथ कटरा पहुंच रहे हैं। श्राइन बोर्ड ने सभी तीर्थयात्रियों से नियमों का पालन करने की अपील की है।



नागपुर से आई श्रद्धालु ने आईएनएस से बताया कि मैं यहां पर दूसरी बार आई हूँ। मुझे यहां पर आकर बहुत तरह के बदलाव देखने को मिल रहे हैं, जिन्हें देखने के बाद मुझे बहुत अच्छा लग रहा है। मैं लॉकडाउन से पहले आई थी और अब फिर आई हूँ। मुझे यहां पर आकर बहुत अच्छा लग रहा है। यहां हर तरह की व्यवस्था रहती है। हमें कोई दिक्कत नहीं होती है। यहां आकर हमें बहुत अच्छा लगता है। मन को बहुत शांति मिलती है।

दिल्ली पुलिस में अब योग्यता परीक्षा से होगी एसएचओ की नियुक्ति, पहली बार लागू किया गया नियम

नई दिल्ली (आरएनएस)। दिल्ली पुलिस ने अपने इतिहास में एक बड़ा बदलाव करते हुए स्टेशन हाउस ऑफिसर के पद पर नियुक्ति के लिए योग्यता आधारित परीक्षा प्रणाली लागू कर दी है। अब तक एसएचओ की पोस्टिंग वरिष्ठता और अनुभव के आधार पर होती थी, लेकिन इस नई व्यवस्था का उद्देश्य चयन प्रक्रिया को अधिक पारदर्शी और कुशल बनाना है। इस नई पहल के तहत, दिल्ली पुलिस विशेष रूप से साइबर पुलिस स्टेशनों के लिए पहली योग्यता परीक्षा आयोजित करने जा रही है। यह परीक्षा कल, 18 मार्च को वजीराबाद स्थित दिल्ली पुलिस अकादमी में होगी।

इस परीक्षा के माध्यम से चुने गए अधिकारी राजधानी में बढ़ते डिजिटल अपराधों से निपटने में महत्वपूर्ण भूमिका निभाएंगे। साइबर थानों में एसएचओ के 15 रिक्त पदों के लिए कुल 122 पुलिस निरीक्षकों ने आवेदन किया है, जिससे यह प्रक्रिया काफी प्रतिस्पर्धी हो

गई है। परीक्षा में सफल होने वाले अधिकारियों को साइबर अपराधों की जांच, डिजिटल फोरेंसिक और साइबर सुरक्षा प्रवर्तन जैसे महत्वपूर्ण कार्य सौंपे जाएंगे। पश्चिमी दिल्ली के एक निरीक्षक ने इस प्रतिस्पर्धा को कड़ी बताते हुए कहा कि दैनिक पुलिस ड्यूटी के साथ परीक्षा की तैयारी करना चुनौतीपूर्ण है, लेकिन सभी इस पद के महत्व को समझते हैं।

क्या होगा परीक्षा का पैटर्न ?

इस योग्यता परीक्षा में उम्मीदवारों का विस्तृत पाठ्यक्रम के आधार पर मूल्यांकन किया जाएगा। परीक्षा में भारतीय न्याय संहिता (बीएनएस), भारतीय नागरिक सुरक्षा संहिता (बीएनएसएस), भारतीय साक्ष्य अधिनियम (बीएसए), साइबर अपराध और आईटी कौशल, एनडीपीएस अधिनियम, पोक्सो अधिनियम, किशोर न्याय (जेजे) अधिनियम, शस्त्र अधिनियम, दिल्ली पुलिस

अधिनियम, दिल्ली आबकारी अधिनियम, कंपनी अधिनियम आदि से संबंधित प्रश्न पूछे जाएंगे।

क्या होंगे इस बदलाव के फायदे ?

दिल्ली पुलिस के वरिष्ठ अधिकारियों का मानना है कि यह योग्यता आधारित प्रणाली यह सुनिश्चित करेगी कि केवल सबसे सक्षम अधिकारियों को ही नेतृत्व के पदों पर नियुक्त किया जाए। उनका कहना है कि यह कदम जांच कौशल को और अधिक प्रभावी बनाएगा और पुलिसिंग के मानकों को ऊपर उठाएगा। अधिकारियों का यह भी मानना है कि यह एसएचओ की नियुक्ति के लिए एक निष्पक्ष, पारदर्शी और प्रतिस्पर्धी तरीका है। वरिष्ठता की बजाय योग्यता को प्राथमिकता देकर दिल्ली पुलिस का लक्ष्य ऐसे अधिकारियों को नेतृत्व की भूमिका सौंपना है जो आधुनिक पुलिसिंग की चुनौतियों का सामना करने के लिए सबसे बेहतर तरीके से तैयार हैं।



केंद्रीय वित्त और कॉर्पोरेट मामलों की मंत्री, श्रीमती निर्मला सीतारमण नई दिल्ली में संसद भवन में पीएम इंटर्नशिप योजना मोबाइल ऐप के शुभारंभ पर संबोधित करती हुई।

प्रतीक गांधी और पत्रलेखा की फिल्म फुले को मिली रिलीज तारीख



भारत की पहली महिला शिक्षिका सावित्रीबाई फुले की इस जयंती पर डॉसिंग शिवा फिल्मस, किंग्समेन प्रोडक्शंस और हम 11 अप्रैल, 2025 को सिनेमाघरों में फिल्म फुले की दुनिया भर में रिलीज कर रहे हैं, जो ज्योतिराव फुले की 197 वीं जयंती है। फिल्म फुले में प्रतीक गांधी और पत्रलेखा अहम भूमिका निभाई हैं। यह फिल्म भारतीय सामाजिक सुधार आंदोलन के दो प्रमुख व्यक्तियों महात्मा ज्योतिराव फुले और सावित्रीबाई फुले के जीवन और विरासत को दर्शाएगी।

प्रतीक गांधी और पत्रलेखा की बहुप्रतीक्षित फिल्म फुले को आखिरकार रिलीज की तारीख

मिल गई है। समाज सुधारक महात्मा ज्योतिराव और सावित्रीबाई फुले के जीवन और कार्यों पर आधारित यह फिल्म इस साल 11 अप्रैल को सिनेमाघरों में रिलीज होगी। रिलीज की तारीख ज्योतिराव की 197वीं जयंती के साथ भी मेल खाती है।

राष्ट्रीय पुरस्कार विजेता फिल्म निर्माता अनंत महादेवन द्वारा निर्देशित इस फिल्म में प्रतीक गांधी महात्मा ज्योतिराव फुले और पत्रलेखा उनकी पत्नी सावित्रीबाई फुले की भूमिका में नजर आएंगे। जो स्टूडियो ने अपने इंस्टाग्राम हैंडल पर फिल्म के घोषणा पोस्टर को कैप्शन के साथ शेयर किया है और लिखास

भारत की पहली महिला शिक्षिका सावित्रीबाई फुले की इस जयंती पर, डॉसिंग शिवा फिल्मस, किंग्समेन प्रोडक्शंस और हम 11 अप्रैल, 2025 को सिनेमाघरों में फिल्म फुले की विश्वव्यापी रिलीज की घोषणा करने के लिए एक साथ आ रहे हैं, जो ज्योतिराव फुले की 197वीं जयंती का प्रतीक है।

यह फिल्म महात्मा ज्योतिराव और सावित्रीबाई फुले की प्रेरणादायक सफर को दर्शाती है, जिनके भारत में शिक्षा और सामाजिक समानता के क्षेत्र में किए गए काम ने एक स्थायी विरासत छोड़ी है। सावित्रीबाई फुले के रूप में अपनी भूमिका पर पत्रलेखा ने अपनी खुशी जाहिर की और कहा, मैं इस फिल्म में सावित्रीबाई फुले का किरदार निभाने के लिए बेहद सम्मानित महसूस कर रही हूँ। ज्योतिराव फुले के साथ, उन्होंने भारत में आधुनिक शिक्षा और सामाजिक समानता की नींव रखी। आज उनकी जयंती पर, हम फुले की रिलीज का एलान करें। मैं रोमांचित हूँ कि दर्शक जल्द ही बड़े पर्दे पर उनकी प्रेरणादायक सफर देख सकेंगे। भारतीय इतिहास की महान समाज सुधारक सावित्रीबाई फुले का जन्म आज ही के दिन 1831 में महाराष्ट्र के सतारा जिले के नायगांव में हुआ था। सावित्रीबाई ने 1848 में पुणे के भिड़े वाड़ा में देश का पहला गर्ल्स स्कूल खोला था। सावित्रीबाई फुले ने पुरुष प्रधान समाज का विरोध करते हुए घर-घर जाकर लोगों को बच्चियों को पढ़ाने के लिए प्रेरित किया। 10 मार्च 1897 को सावित्रीबाई का प्लेग की वजह से निधन हो गया था।

मोहनलाल की एल2 : एम्पुरान को सेंसर बोर्ड ने यू/ए सर्टिफिकेट के साथ रिलीज करने की मंजूरी दी



मलयालम स्टार मोहन लाल की एल2-एम्पुरान फिल्म प्रेमियों के बीच काफी दिलचस्पी पैदा कर रही है क्योंकि यह फिल्म ब्लॉकबस्टर फिल्म गॉडफादर की अगली कड़ी है। फिल्म 27 मार्च 2025 को शानदार रिलीज के लिए तैयार है। इस बीच, फिल्म के सेंसर विवरण और रेटिंग के बारे में रिपोर्ट आ रही हैं।

अंदरूनी चर्चा है कि फिल्म ने अपनी सेंसर औपचारिकताएं पूरी कर ली हैं और उसे यू/ए सर्टिफिकेट मिल गया है और चर्चा है कि फिल्म का रेटिंग 3 चर्चे से अधिक हो गया है। यह काफी लंबा है और हालांकि, निर्माताओं की ओर से आधिकारिक पुष्टि का इंतजार है।

पृथ्वीराज सुकुमारन इस फिल्म का निर्देशन कर रहे हैं, जिसमें टोबिनो थॉमस, इंद्रजीत सुकुमारन, मंजू वारियर, सानिया इय्यप्पन, साई कुमार और सचिन खेडेकर अहम भूमिका में हैं। फिल्म का निर्माण लाइका प्रोडक्शंस और आशीवांद सिनेमा द्वारा भव्य और प्रतिष्ठित तरीके से किया गया है। दीपक देव संगीत निर्देशक हैं, जबकि सुजीत वासुदेव सिनेमैटोग्राफर हैं और अखिलेश मोहन फिल्म के संपादक हैं।

एक बार फिर दुश्मनों को तोड़ने आए सुनील शेट्टी, जैकी श्रॉफ से करेंगे दो-दो हाथ, हंटर 2 का टीजर जारी



बॉलीवुड अभिनेता सुनील शेट्टी एक्शन थ्रिलर सीरीज हंटर के दूसरे सीजन के साथ अपनी वापसी करने के लिए तैयार हैं। इसकी शूटिंग शुरू हो गई है। हाल ही में अभिनेता ने शूटिंग की एक झलक साझा की, जिसने दर्शकों को उत्साहित कर दिया है। वहीं अब, निर्माताओं ने भी सीरीज के दूसरे सीजन का अनाउंसमेंट वीडियो जारी कर दिया है।

हंटर सीरीज को दर्शकों ने खूब प्यार दिया था। वहीं, अब फैंस हंटर 2 के लिए तैयार हैं। ऐसे में ओटीटी चैनल के आधिकारिक इंस्टाग्राम हैंडल ने हंटर टूट्टेगा नहीं तोड़ेगा के सीजन 2 की भी घोषणा की। इस आकर्षक प्रमोशनल वीडियो में सुनील शेट्टी को एक दमदार अवतार में दिखाया गया है, जिसमें जैकी श्रॉफ भी अहम भूमिका में हैं।

वीडियो साझा करते हुए ओटीटी प्लेटफॉर्म ने सीरीज का टीजर वीडियो साझा करते हुए लिखा, हंटर वापस आ गया है...याद है ना, यह टूट्टेगा नहीं, तोड़ेगा। हंटर सीजन 2, जल्द ही अमेजन एमएक्स प्लेयर पर आ रहा है। हालांकि, निर्माताओं ने अभी सीरीज की आधिकारिक रिलीज डेट का एलान नहीं किया है, लेकिन यह शो इसी साल दर्शकों का मनोरंजन करेगा।

वहीं, बात करें सीरीज के कलाकारों की तो सुनील शेट्टी और जैकी श्रॉफ के साथ हंटर 2 में बरखा बिष्ट, अनुष्का दांडेकर भी हैं। सीरीज के निर्माता विक्रम मेहरा और सिद्धार्थ आनंद कुमार हैं। सीरीज का निर्माण सारेगामा इंडिया, यूडली फिल्मस के बैनर तले किया गया है। प्रिंस धीमान और अलोक बत्रा द्वारा निर्देशित इस सीरीज को खुश मलिक, अली हाजी और वीर ने मिलकर लिखा है।

भूल चूक माफ टीजर जारी, तारीख 29 या 30?, राजकुमार-वामिका गब्बी की शादी में ग्रहण बना गमला

राजकुमार राव एक बार फिर मैडॉक फिल्मस के साथ मिलकर अपने फैंस और दर्शकों को हंसाने के लिए तैयार है। इस बार राजकुमार राव और दिनेश विजान एक टाइम-लूप स्टोरी लेकर आए हैं, जिसे देख दर्शक अपनी हंसी रोक नहीं पाएंगे। इस कॉमेडी फिल्म का नाम भूल चूक माफ है। मेकर्स ने फिल्म का पहला टीजर जारी किया है, जो काफी मजेदार है। मंगलवार को मैडॉक फिल्मस ने भूल चूक माफ का टीजर सोशल मीडिया पर जारी किया है और कैप्शन में लिखा है, दिन है उन्तीस या तीस? फर्क है बस उन्तीस-बीस। पर ये है क्या मसला? जानिए 10 अप्रैल को सिनेमाघरों में, तब तक भूल चूक माफ हो। दिनेश विजान प्रेजेंट करते हैं राजकुमार राव और वामिका गब्बी स्टार भूल चूक माफ, जिसका निर्देशन और लेखन करण शर्मा ने किया है।

भूल चूक माफ का टीजर की शुरुआत बनारस (उत्तर प्रदेश) के मशहूर घाट दशाश्वमेध घाट से होती है। इसके बाद टीजर में राजकुमार राव और वामिका गब्बी के परिवार वाले दोनों की शादी की तारीख पर चर्चा करते हैं, जिसके बाद दोनों की शादी के लिए 30 तारीख तय की जाती है। इसके बाद फिल्म के कुछ सीन लव आज कल (2009) के मशहूर गाने चोर बाजारी के साथ दिखाया जाता है।




राजकुमार-वामिका अपनी शादी से पहले के खस पलों को एंजॉय करते नजर आते हैं। इस बीच दोनों की शादी की रस्मों की झलक दिखाई जाती है। राजकुमार का परिवार हल्दी की रस्मे करता है। इस दौरान राजकुमार अपनी हीरोइन से कहते हैं, बस आज की रात है तितली, कल तुम मेरी धर्मपत्नी बन जाओगी। तभी एक गमला ऊपर नीचे गिरता है और शाम ढलती है।

अगली सुबह राजकुमार जब जगते हैं तो देखते हैं कि फिर से हल्दी की रस्म की तैयारी हो रही है। वह अपनी मम्मी से कहते हैं कि वो फिर से हल्दी में लग गईं। हल्दी की रस्म हो चुकी है। इस पर उनकी मां कहती हैं कि आज 29 तारीख है, कल 30 है। कल की बारात है। इसके बाद एक बार फिर गमला गिरता है और यहां से शुरू टाइम-लूप का सिलसिला शुरू हो जाता है। अब देखना मजेदार होगा कि क्या राजकुमार राव इस टाइम-लूप से बाहर आ पाते हैं और अगर हां, तो कैसे?

करण शर्मा ने भूल चूक माफ को डायरेक्ट किया है। जबकि दिनेश विजान ने फिल्म के प्रोड्यूसर हैं। राजकुमार और वामिका पहली के बीच पहली बार स्क्रीन स्पेस साझा करते नजर आएंगे। टाइम-लूप वाली यह फिल्म 10 अप्रैल को रिलीज होगी।

बता दें, भूल चूक माफ मैडॉक फिल्मस की इस साल की तीसरी फिल्म होगी। इससे पहले प्रोडक्शन हाउस ने स्काई फोर्स और विकी कौशल-रश्मिका मंदाना की हिस्टोरिकल ड्रामा छवा रिलीज की। ये दोनों फिल्म बॉक्स ऑफिस पर 100 करोड़ रुपये से ज्यादा की कमाई की है। उम्मीद है कि राजकुमार राव-वामिका गब्बी स्टार कॉमेडी भूल चूक माफ को भी दर्शकों से खूब प्यार मिलेगा।

साई-फाई सुपरनेचुरल थ्रिलर फिल्म बैदा का टीजर जारी, तुम्हाड को भूल जाएंगे



सुधांशु राय बेहद यूनिक तरह की साई-फाई सुपरनेचुरल थ्रिलर फिल्म बैदा लेकर आ रहे हैं। इसका टीजर रिलीज कर दिया गया है और दर्शकों द्वारा बेहद पसंद किया जा रहा है। यह फिल्म साईस-फिक्शन है जिसे प्राचीन भारतीय मान्यताओं से लिखा गया है। टीजर की शुरुआत भगवद गीता के श्लोक से होती है जिसका मतलब है कि आत्मा अमर है, अनवरत है। लगभग 1 मिनट 42 सेकंड लंबे टीजर में फिल्म बैदा के मुख्य नायक और कहानीकार-अभिनेता सुधांशु राय को एक मायावी अंधेरी दुनिया में फंसे और एक शैतानी शक्ति का मुकाबला करते देखा जाएगा।

पुनीत शर्मा द्वारा बनाई गई बैदा असल में भ्रम यानी माया की कहानी है जिसमें एक गांव का शख्स मृत्यु और समय के चक्र में अपनी जिंदगी के लिए ट्रन्ड करता है। घने जंगलों के बीच आग के सामने बैदा एक इंसान सारंगी बजा रहा है और यह बताया है की सामने का जंगल एक अजीब चादर ओढ़े बैठा है। टीजर के मुताबिक फिल्म बैदा भारतीय दर्शकों को पूरी तरह से एक फ्रेश और अनएक्सपेक्टेड कहानी पेश करने के लिए तैयार है। इसमें हितेन तेजवानी और सौरभ राज जैन जैसे कलाकार अपनी पिछली भूमिकाओं के विपरीत किरदार निभा रहे हैं।

फिल्म के निर्देशक पुनीत शर्मा ने कहा- 'बैदा एक दिलचस्प और आकर्षक कहानी का मिश्रण है जिसमें शक्तिशाली किरदार हैं जो सिने दर्शकों पर खास छाप छोड़ेंगे। यह एक एंटरटेनिंग फिल्म है जो सभी आयु वर्ग के दर्शकों को लुभाएगी। बैदा की कहानी दर्शक सिनेमाघरों से वापस अपने घर तक ले जाएंगे। हम फर्स्ट लुक और टीजर दोनों को मिली जबरदस्त प्रतिक्रिया के लिए दर्शकों को तहेदिल से धन्यवाद देते हैं। उनके प्यार से हम इतने अभिभूत हैं कि 21 मार्च को सिनेमाघरों में उनसे मिलने का इंतजार तक नहीं कर पा रहे।'

फिलहाल तो इस फिल्म के टीजर ने फैंस की एक्साइटमेंट बढ़ा दी है। बैदा को कंतारा-फेम प्रतीक शेट्टी ने संपादित किया है। इसके कलाकारों में सुधांशु राय के साथ शोभित सुजय, मनीषा राय, हितेन तेजवानी, तरुण खन्ना, अखलाक अहमद आजाद और सौरभ राज जैन शामिल हैं। पैनोरमा स्टूडियो द्वारा वितरित बैदा साल 2025 की उन फिल्मों में से एक है जो किसी सरप्राइज पैकेज से कम नहीं है।

रोजलिन ने हिना खान की बीमारी को फिर बताया 'फेक'

एक्ट्रेस रोजलिन खान ने एक बार फिर एक्ट्रेस हिना खान की बीमारी को बीमारी को 'फेक' बताया है। इससे पहले भी रोजलिन हिना के कैंसर को लेकर संदेह जता चुकी हैं। मीडिया से बातचीत के दौरान, रोजलिन खान ने हिना खान के कैंसर को लेकर कहा कि उन्हें नहीं लगता कि मामला उतना गंभीर है जितना हिना दिखा रही हैं।

उन्होंने दावा किया कि स्ट्रेज 3 कैंसर से जूझ रहे मरीज और कोमोथेरेपी के दौरान सर्जरी कराने वाले लोग लंबे समय तक उपवास नहीं कर सकते। हालांकि उन्होंने हिना का नाम सीधे तौर पर नहीं लिया, लेकिन उनके बयान से यह साफ झलक रहा था कि उनका इशारा हिना खान की ओर था। इतना ही नहीं, रोजलिन खान ने कहा कि वह जल्द ही कैंसर अवेयरनेस पर एक फिल्म बनाने वाली हैं, जिसमें वह हिना खान को कास्ट करने पर विचार कर रही हैं। उन्होंने हिना की एक्टिंग की तारीफ करते हुए कहा कि वह इस विषय पर बेहतरीन तरीके से अभिनय कर सकती हैं। इस दौरान रोजलिन ने अपनी कैंसर सर्वाइवल जर्नी भी साझा की और बताया कि उन्होंने इस गंभीर बीमारी से किस तरह संघर्ष किया और खुद को मजबूत बनाए

मेरे ख्याल से शादी सिर्फ एक स्टैप होती है: डीनो मोरिया



49 साल की उम्र में भी बॉलीवुड एक्टर डीनो मोरिया अब तक कुंवारे हैं, लेकिन हाल ही में उन्होंने कंफर्म कर दिया कि वह रिलेशनशिप में हैं। हाल ही में एक इंटरव्यू के दौरान डीनो मोरिया ने प्यार, रिश्तों और शादी को लेकर अपनी राय रखी। उन्होंने कहा, मेरे ख्याल से शादी सिर्फ एक स्टैप होती है, एक कॉन्ट्रैक्ट, जो कहता है कि तुम दोनों साथ में जिंदगी बिताओगे। लेकिन अब मेरा मानना है कि यह सिर्फ समाज की बनाई हुई चीज है। अगर किसी रिश्ते में दिक्कत आ रही है और चीजें ठीक नहीं हो रही हैं, तो उसे जबरदस्ती निभाने



रखा। उन्होंने कहा कि जो लोग कैंसर जैसी घातक बीमारी से जूझ रहे हैं, उन्हें सोशल मीडिया पर फैंस की किसी भी जानकारी पर आंख मूंदकर भरोसा नहीं करना चाहिए। उन्होंने लोगों को आगाह करते हुए

कहा कि उन्हें सिर्फ अपने डॉक्टर को सलाह पर ही ध्यान देना चाहिए और उसी के मुताबिक इलाज कराना चाहिए। रोजलिन ने यह भी कहा कि सोशल मीडिया पर कई बार गलत जानकारी फैलाई जाती है, जिनका कोई वैज्ञानिक आधार नहीं होता। उन्होंने स्पष्ट रूप से कहा कि कैंसर जैसी बीमारी के बारे में किसी भी तरह की भ्रामक जानकारी लोगों के लिए जानलेवा साबित हो सकती है। हिना खान को लेकर आए इस बयान पर फिलहाल हिना की ओर से कोई प्रतिक्रिया नहीं आई है। हालांकि, इससे पहले जब रोजलिन ने उनकी बीमारी पर सवाल उठाए थे, तब हिना ने उन्हें नजरअंदाज करने का फैसला किया था।

अब देखना होगा कि इस नए बयान पर हिना कोई जवाब देती हैं या फिर पहले की तरह चुप्पी साधे रहती हैं। बता दें कि टीवी एक्ट्रेस हिना खान ने जब से अपने ब्रेस्ट कैंसर की तीसरी स्ट्रेज से पीड़ित होने की खबर साझा की है, तब से वह लगातार सुर्खियों में बनी हुई हैं। फैंस और इंस्टाग्राम के उनके साथी जहां हिना के जल्द स्वस्थ होने की कामना कर रहे हैं।

सुभाष घई ने कभी फिल्म का ऑफर नहीं दिया - आमिर खान

बॉलीवुड के दिग्गज गीतकार और पटकथा लेखक जावेद अख्तर के साथ एक बातचीत में बॉलीवुड अभिनेता आमिर खान ने दिलचस्प किस्सा शेयर किया। आमिर खान ने बताया कि वह हमेशा से मशहूर फिल्म निर्माता-निर्देशक सुभाष घई के साथ काम करना चाहते थे, लेकिन उन्हें



कभी कोई फिल्म ऑफर नहीं की गई। आमिर ने कहा, सुभाष घई उस दौर के सफल निर्देशकों में से एक थे, लेकिन उन्होंने मुझे कभी अपनी फिल्म के लिए नहीं चुना। मैं उनके साथ काम करने की ख्वाहिश रखता था, लेकिन मुझे मौका नहीं मिला। यह बयान मुंबई में आयोजित 'आमिर खान-सिनेमा का जादूगर' फिल्म फेस्टिवल के दौरान आया, जहां आमिर ने अपने फिल्मी सफर से जुड़े कई अनुभव साझा किए। कार्यक्रम के दौरान जावेद अख्तर ने कहा, आप जोखिम लेते हैं, कोई और नहीं ले सकता। कौन अपने दिमाग से 'दंगल' करता, जिसमें एक बूढ़े व्यक्ति की भूमिका थी, जो कुश्ती में अपनी बेटी से हार जाता है? इस पर आमिर ने कहा कि सही फिल्मों का चयन करना उनके करियर को सबसे महत्वपूर्ण बात रही है।

जनरेटर में जोरदार धमाका होने से पूरे देश की चली गई बिजली, पानी के लिए तरसे लोग

पनामा (आरएनएस)। ला चोरेरा थर्मोइलेक्ट्रिक पावर प्लांट के एक जनरेटर में विस्फोट के बाद पनामा में पूरे देश में ब्लैकआउट हो गया। मध्य अमेरिकी देश पनामा में रविवार को पूरे देश की बत्ती गुल हो गयी।

जानकारी के अनुसार जब जनरेटर में विस्फोट हुआ तो उसमें भयंकर आग लग गई। वहीं, पूरे देश की बत्ती जाने के बाद राष्ट्रपति जोस राउल मुलिनो भी इसकी जानकारी देते हुए कहा कि एक जेनेरेटर के फटने के बाद ऐसे हालात पैदा हो गए। इंस्टीट्यूट ऑफ एकाडक्ट्स एंड सोवर्स (आईडीएएन) ने कहा कि ब्लैकआउट के कारण वॉटर ट्रीटमेंट प्लांट प्रभावित होने के कारण पेयजल की आपूर्ति भी बाधित हो गई है। बिजली आपूर्ति बहाल करने के लिए कड़ी मशकत करनी पड़ी। मुलिनो ने एकस पर एक वीडियो पोस्ट किया, जिसमें उन्होंने कहा कि इसमें राजधानी पनामा सिटी के दक्षिण-पश्चिम में एक प्रतिष्ठान में विस्फोट दिखाया गया है। उन्होंने लिखा, सेवाएं धीरे-धीरे बहाल कर दी जाएंगी।

नाइट क्लब में चल रहा था Live Show, भड़क उठी आग... 51 लोगों की जलकर मौत

कोकानी (आरएनएस)। उत्तरी मैसेडोनिया के दक्षिणी शहर कोकानी में देर रात एक नाइट क्लब में भीषण आग लगने से कम से कम 51 लोगों की मौत हो गई और लगभग 100 से अधिक घायल हो गए। देश के गृह मंत्री पांसे तोशकोवस्की ने रविवार को एक संवाददाता सम्मेलन में यह दुखद जानकारी दी।

तोशकोवस्की ने बताया कि आग स्थानीय समयानुसार देर रात 23:35 बजे एक पाप समूह के संगीत कार्यक्रम के दौरान लगी। उन्होंने प्रारंभिक जांच के आधार पर कहा कि क्लब में मौजूद युवाओं द्वारा आतिशबाजी करने के कारण यह हादसा हुआ।

इस घटना के बाद से मृतकों और घायलों के परिवार के सदस्य अस्पतालों और कोकानी में विभिन्न कार्यालयों के बाहर एकत्रित होकर अधिकारियों से अपने प्रियजनों के बारे में अधिक जानकारी की मांग कर रहे हैं। गृह मंत्री ने यह भी बताया कि पुलिस ने इस संबंध में एक व्यक्ति को गिरफ्तार किया है, हालांकि उन्होंने गिरफ्तार व्यक्ति की संलिप्तता के बारे में विस्तृत जानकारी साझा नहीं की।

मोजाम्बिक : चक्रवात जूड से भारी तबाही, 14 लोगों की मौत, हजारों विस्थापित

मापुटो, (आरएनएस)। उत्तरी मोजाम्बिक में आए उष्णकटिबंधीय चक्रवात जूड ने भारी तबाही मचाई है। इस चक्रवात से अब तक 14 लोगों की मौत हो चुकी है और कई इलाकों में 1 लाख से ज्यादा लोग प्रभावित हुए हैं।

मोजाम्बिक की राजधानी मापुटो में सरकारी प्रवक्ता इनोसेंसियो इम्पिसा ने एक प्रेस कॉन्फ्रेंस में बताया कि चक्रवात जूड से हुई मौतों ज्यादातर नामपुला और नियासा प्रांतों में हुई। उन्होंने कहा कि दीवारों गिरने, बिजली गिरने और डूबने की वजह से लोगों की जान गई।

सरकारी प्रवक्ता ने बताया कि चक्रवात जूड की वजह से करीब 20,000 घरों को नुकसान पहुंचा। इनमें से 7,000 घर पूरी तरह बर्बाद हो गए, जबकि 13,000 से ज्यादा घरों को आंशिक क्षति हुई। इससे हजारों परिवार बेघर हो गए हैं। समाचार एजेंसी सिन्हुआ के मुताबिक, चक्रवात जूड से मोजाम्बिक में स्वास्थ्य और शिक्षा क्षेत्र को भारी नुकसान हुआ है। 30 स्वास्थ्य केंद्र क्षतिग्रस्त हो गए हैं, वहीं 59 स्कूलों की 182 कक्षाएं तबाह हो गईं।

वया हाफिज सईद मारा गया या

पाकिस्तानी सरकार ने भेज दिया जेल!

रविवार को भारत के दुश्मन पर अज्ञात हमलावरों ने बरसाई थी गोлияं

इस्लामाबाद, (ए)। भारत में कई आतंकी घटनाओं का मास्टरमाइंड हाफिज सईद कहां है? क्या वह मर चुका है? या अस्पताल में है? या फिर पाकिस्तानी सरकार ने उसे जेल में डाल दिया है। ये सवाल हैं जो बार-बार उठ रहे हैं। बता दें रविवार को हाफिज सईद को गोली लगने की खबर आई थी। वह पाकिस्तानी सेना के साथ बैठक कर लौट रहा था तभी झेलम इलाके में उसकी गाड़ी पर गोलीयां बरसाई गईं। रिपोर्ट के मुताबिक इस हमले में उसका करीबी अबू कताल मारा गया।



बोते करीब पांच सालों में पाकिस्तान में अज्ञात बंदूकधारियों ने कई आतंकीवादियों को मौत की नींद सुला दिया है। बोते साल ऐसी ही रिपोर्ट कंधार विमान हाईजैक के मास्टर माइंड मसूद अजहर के बारे में आई थी। दावा किया गया था कि एक बम विस्फोट में वह मारा गया।

हालांकि उसकी आज तक पुष्टि नहीं हो पाई है। कुछ रिपोर्टों में मसूद अजहर के घटना के बाद के दिनों में देखे जाने के दावे किए गए थे। सोशल मीडिया पर हाफिज सईद के बारे में दावे किए जा रहे हैं कि रविवार के हमले में वह गंभीर रूप से घायल हो गया था और उसे अस्पताल में भर्ती करवाया गया वहां उसकी मौत हो गई। इस बारे में आधिकारिक तौर पर कोई रिपोर्ट सामने नहीं आई है।

सोशल मीडिया पर दावे किए जा रहे हैं। एक्स पर एक यूजर ने वीडियो शेयर किया है जिसमें उन्होंने हाफिज सईद के बारे में दावा किया है। यूजर कहते हैं कि पाकिस्तान का असली दुश्मन वहां के टॉप आर्मी जनरल्स हैं। उन्होंने जो वीडियो पोस्ट किया है उसे सईद के काफिल के स्थल का बताया जा रहा है। हाफिज सईद लश्कर-ए-तैयबा और जमात-उद-दावा का संस्थापक है। वह भारत में कई बड़े आतंकी हमलों का मास्टरमाइंड रहा है।

बांग्लादेश : रेप के खिलाफ प्रदर्शन

कर रहे लोगों पर कार्रवाई, बीएनपी ने साधा यूनुस सरकार पर निशाना

ढाका (ए)। बांग्लादेश नेशनलिस्ट पार्टी (बीएनपी) ने देश में बलात्कार की बढ़ती घटनाओं के खिलाफ प्रदर्शन कर रहे छात्र कार्यकर्ताओं पर हाल ही में हुए हमलों के लिए मुहम्मद यूनुस की अगुवाई वाली अंतरिम सरकार की आलोचना की। प्रदर्शनकारी गृह मामलों के सलाहकार जहांगीर आलम चौधरी को हटाने की भी मांग कर रहे हैं।

प्रमुख बांग्लादेशी समाचार पत्र द डेली स्टार की रिपोर्ट के अनुसार, बीएनपी महासचिव मिर्जा फखरुल इस्लाम आलमगीर ने हालात को गंभीर बताया। उन्होंने महिलाओं और बच्चों की सुरक्षा सुनिश्चित करने में नाकाम रहने के लिए अंतरिम सरकार को निशाना साधा साथ ही प्रदर्शन कर रहे 12 छात्र नेताओं के खिलाफ मामला दर्ज करने की आलोचना की।

बीएनपी नेता ने कहा, बलात्कार और उपेक्षा के खिलाफ जागरूकता फैलाने वालों की मदद करने के बजाय उन्हें परेशान करना गलत है।

हाल ही में विश्वविद्यालय के शिक्षकों और छात्रों ने बलात्कार और हिंसा के खिलाफ बांग्लादेश नामक एक मंच बनाया है। देश भर में महिलाओं के खिलाफ दुष्कर्म और हिंसा को लेकर उठ रही चिंताओं और विरोधों के बीच यह कदम उठाया गया। पिछले सप्ताह उन्होंने महिलाओं और बच्चों के साथ बलात्कार के विरोध में और बलात्कारियों को कड़ी सजा दिलाने की मांग करते हुए मुख्य सलाहकार यूनुस के घर की ओर मार्च निकाला था।

पाकिस्तान : अफगान शरणार्थियों के मुद्दे पर संधीय और प्रांतीय सरकार आमने-सामने, केपी सीएम बोले- मैं तय करूंगा क्या सही है

पेशावर (ए)। अफगान शरणार्थियों के मुद्दे को लेकर पाकिस्तान की संघीय और खैबर-पख्तूनख्वा प्रांत (केपी) सरकार आमने सामने हैं। प्रांतीय सरकार ने अफगान शरणार्थियों को वापस भेजने की केंद्र की नीति को 'अमानवीय' करार दिया है।

केपी के मुख्यमंत्री अली अमीन गंडापुर ने कहा कि उनकी सरकार प्रांत में रहने वाले अफगानों को निष्कासित करने के केंद्र के निर्देशों का पालन करने या न करने का फैसला 31 मार्च के बाद लेगी।

पाकिस्तानी दैनिक 'डॉन' के मुताबिक उन्होंने अफगान शरणार्थियों पर केंद्र की नीति को निंदा करते हुए इसे 'अमानवीय और दमनकारी' बताया गंडापुर ने कहा, मैं संघीय सरकार की नीति के अनुसार अफगानों के प्रत्यावर्तन के पक्ष में नहीं हूँ। मैं तय करूंगा कि मुझे क्या सही लगता है, केपी की संस्कृति और परंपराओं के अनुकूल क्या है।

गंडापुर ने आगे कहा कि अफगानों को उनके देश में उनके लिए किसी भी व्यवस्था के बिना जबरन वापस भेजना 'गलत और अमानवीय' है। उन्होंने अफगानों के जबरन प्रत्यावर्तन को 'बुनियादी मानवाधिकारों का उल्लंघन' बताया किपी के सीएम ने कहा कि संघीय सरकार ने इस मुद्दे पर उनसे संपर्क नहीं किया, बल्कि जब उन्होंने अफगानिस्तान के साथ बातचीत का सुझाव दिया तो उनकी आलोचना की गई, हालांकि संघीय सरकार पहले अफगानिस्तान के साथ बातचीत के मुद्दे पर उनसे सहमत थी।

इस्लामाबाद ने अफगान प्रवासियों को



लेकर बार-बार कथित तौर पर उनके आतंकीवादी गतिविधियों और अपराध में शामिल होने का हवाला दिया है। देश के प्रमुख समाचार पत्र, 'द एक्सप्रेस ट्रिब्यून' के मुताबिक केपी के मुख्यमंत्री ने तर्क दिया कि जिन लोगों का कोई आपराधिक रिकॉर्ड नहीं है, उन्हें रहने की अनुमति दी जानी चाहिए और उन्हें पाकिस्तानी नागरिकता दी जानी चाहिए। आतंकीवाद में बढ़ोतरी पर बात करते हुए गंडापुर ने सुरक्षा के मामले में संघीय सरकार के रवैये पर सवाल उठाए। उन्होंने कहा, आज मैं खुले तौर पर कहता हूँ कि आतंकीवाद का फिर से उभरना सत्ता में बैठे अधिकारियों की नाकामी, संघीय सरकार और संस्थाओं की अक्षमता का नतीजा है। केपी पाकिस्तान में सबसे बड़ी अफगान शरणार्थी आबादी का घर है, जिसमें पेशावर में सबसे अधिक संख्या में लोग रहते हैं। संयुक्त राष्ट्र के अनुसार, पाकिस्तान द्वारा अपनी प्रत्यावर्तन नीति शुरू करने के बाद से 8,00,000 से अधिक अफगान स्वदेश लौट चुके हैं।

आज धरती पर लौट आएंगी सुनीता विलियम्स, नासा ने बताया- कहां लैंड होगा स्पेसएक्स का कैप्सूल

न्यूयॉर्क (ए)। अंतर्राष्ट्रीय अंतरिक्ष स्टेशन (आईएसएस) पर नौ महीने से फंसे दो अंतरिक्ष अंतरिक्ष यात्रियों को लेकर नासा ने पुष्टि की है कि वे मंगलवार को शाम पृथ्वी पर लौट आएंगे। बुच विलमोर और सुनीता विलियम्स एक अन्य अमेरिकी अंतरिक्ष यात्री और एक रूसी कॉस्मोनॉट के साथ स्पेसएक्स वरू ड्रैगन यान से वापस आएंगे, जो रविवार सुबह आईएसएस पर पहुंचा था।

नासा ने रविवार शाम को कहा कि इन अंतरिक्ष यात्रियों की वापसी मंगलवार को फ्लोरिडा तट पर समुद्र में उतरने का समय शाम 5:57 बजे (भारतीय समयानुसार 19 मार्च की सुबह 3:30 बजे) होगी। पहले यह वापसी बुधवार से पहले नहीं होने जा रही थी विलमोर और विलियम्स जून 2023 से आईएसएस पर हैं। वे बोइंग स्टारलाइनर यान के पहले मानवयुक्त परीक्षण उड़ान में गए थे, लेकिन उसमें तकनीकी खराबी



आ गई, जिससे वह सुरक्षित वापसी के लिए अनुपयुक्त हो गया। नासा ने बताया कि इस वापसी का समय इस तरह तय किया गया है कि आईएसएस के दल अपना काम पूरा करने का समय मिल जाए और साथ ही सप्ताह के अंत में खराब मौसम की आशंका को देखते हुए लचीलापन बना रहे। नासा ने कहा है कि वो स्पेसएक्स वरू-9 के अंतर्राष्ट्रीय अंतरिक्ष स्टेशन से धरती पर लौटने का सीधा प्रसारण करेगा। ये प्रसारण 17 मार्च की रात 10:45 बजे (अमेरिका के समय के अनुसार) से शुरू होगा। भारत में ये समय लगभग 18 मार्च की सुबह 8:30 बजे होगा नासा के अंतरिक्ष यात्री निक हेग और रोस्कोस्मोस के अंतरिक्ष यात्री अलेक्जेंडर गोरखुवो भी ड्रैगन कैप्सूल में वापस आएंगे। यह यात्रा विलमोर और विलियम्स के लिए राहत लेकर आएगी, जो कुछ दिनों की यात्रा के लिए गए थे, लेकिन नौ महीने तक फंसे रह गए।

खेल समाचार

आईपीएल से शुरुआती सत्र से बाहर रहेंगे बुमराह सहित ये खिलाड़ी

मुम्बई (ए)। 22 मार्च से शुरू हो रहे इंडियन प्रीमियर लीग (आईपीएल) के पहले सत्र में तेज गेंदबाज जसप्रीत बुमराह सहित कई अन्य प्रमुख खिलाड़ी भी नजर नहीं आयेगे। इस सत्र का पहला मुकाबला कोलकाता नाइट राइडर्स (केकेआर) और रॉयल चैलेंजर्स बेंगलूरु (आरसीबी) के बीच खेला जाएगा। ये खिलाड़ी शुरुआती कुछ मैचों में चोटिल होने या निजी कारणों से नहीं खेल पायेंगे। तेज गेंदबाज जसप्रीत बुमराह, एनरिक नाथिंगिया और मयंक यादव तीनों ही अभी फिट नहीं होने के कारण खेल से दूर हैं।

मुंबई इंडियंस के मुख्य तेज गेंदबाज बुमराह पीठ की चोट के कारण जनवरी से ही प्रतिस्पर्धी क्रिकेट से बाहर हैं। बुमराह ऑस्ट्रेलिया के खिलाफ जनवरी में सिडनी में खेले गए पांचवें और अंतिम टेस्ट मैच के दूसरे दिन चोटिल हो गए थे और इसी कारण वह दूसरी पारी में भी गेंदबाजी नहीं कर पाए थे। इसी प्रकार केकेआर के तेज गेंदबाज एनरिक नाथिंगिया भी कमर की चोट से जूझ रहे हैं और इसी कारण चैंपियंस ट्रॉफी से भी वह बाहर थे। लखनऊ सुपर जायंट्स के मिचेल मार्श और मयंक यादव भी फिट नहीं हैं। आरसीबी के जोश हेजलवुड और जैकब बेथेल का खेलना भी पक्का है। वहीं हार्दिक पांड्या एक मैच के प्रतिबंध के कारण पहले मैच से बाहर रहेंगे।

मुंबई इंडियंस के मुख्य तेज गेंदबाज बुमराह पीठ की चोट के कारण जनवरी से ही प्रतिस्पर्धी क्रिकेट से बाहर हैं। बुमराह ऑस्ट्रेलिया के खिलाफ जनवरी में सिडनी में खेले गए पांचवें और अंतिम टेस्ट मैच के दूसरे दिन चोटिल हो गए थे और इसी कारण वह दूसरी पारी में भी गेंदबाजी नहीं कर पाए थे। इसी प्रकार केकेआर के तेज गेंदबाज एनरिक नाथिंगिया भी कमर की चोट से जूझ रहे हैं और इसी कारण चैंपियंस ट्रॉफी से भी वह बाहर थे। लखनऊ सुपर जायंट्स के मिचेल मार्श और मयंक यादव भी फिट नहीं हैं। आरसीबी के जोश हेजलवुड और जैकब बेथेल का खेलना भी पक्का है। वहीं हार्दिक पांड्या एक मैच के प्रतिबंध के कारण पहले मैच से बाहर रहेंगे।

भारत के खराड़ी ने बनाया विश्व रिकॉर्ड, मस्क ने साझा किया वीडियो



सूरत (ए)। भारत के विस्पी खराड़ी ने हरक्यूलिस पिलर को सबसे ज्यादा समय तक पकड़ने का नया विश्व रिकॉर्ड बनाया है। खराड़ी ने 2 मिनट और 10.75 सेकंड तक विशाल पिलर को

थामे रखकर सभी को हैरान कर दिया। इसके लिए उनका नाम गिनीज वर्ल्ड रिकॉर्ड में भी दर्ज हुआ है। ये खंबे 123 इंच ऊंचे थे और इनका व्यास 20.5 इंच था। 166.7 किलोग्राम और 168.9 किलोग्राम वजन

वाले इन खंबों को पकड़कर खराड़ी ने पिछले सभी रिकॉर्ड तोड़ दिये। उनको इस उपलब्धि को टेस्टा के मालिक एलन मस्क ने भी सोशल मीडिया में साझा किया है।

खराड़ी ने इसके बाद सोशल मीडिया में खुशी जताते हुए लिखा कि मस्क ने उनके प्रदर्शन का एक वीडियो साझा किया है जिससे उन्हें बेहद खुशी हुई। इस वीडियो को मूल रूप से गिनीज वर्ल्ड रिकॉर्ड्स के आधिकारिक अकाउंट से जारी किया गया था। खराड़ी ने सोशल मीडिया में लिखा, यह जानकर वाकई बहुत अच्छा लगा कि मस्क ने मेरा गिनीज वर्ल्ड रिकॉर्ड वीडियो सोशल मीडिया में साझा किया है। मुझे इस बात पर बहुत गर्व है कि एक भारतीय को दुनिया भर में प्रशंसा हो रही है। खराड़ी के नाम कई ब्लैक बेल्ट और 13 गिनीज वर्ल्ड रिकॉर्ड शामिल हैं। फिटनेस विशेषज्ञ होने के अलावा वह सीमा सुरक्षा बल (बीएसएफ) के कमांडो को युद्ध का प्रशिक्षण देते हैं। उनके पिछले कुछ रिकॉर्ड में एक मिनट में सबसे ज्यादा ड्रिंक कैन को हाथ से मसलने का भी रिकॉर्ड है।

चोटिल उमरान मलिक की जगह चेतन सकारिया हुए केकेआर में शामिल

नई दिल्ली (आरएनएस)। कोलकाता नाइट राइडर्स (केकेआर) ने चोटिल तेज गेंदबाज उमरान मलिक की जगह बाएं हाथ के तेज गेंदबाज चेतन सकारिया को आईपीएल 2025 के लिए अपने दल में शामिल किया है। मलिक ने आखिरी बार आईपीएल 2024 में कोई प्रतिस्पर्धी मैच खेला था, तब उन्हें सनराइजर्स हैदराबाद की तरफ से सिर्फ एक मैच खेलने का मौका मिला था। वहीं सकारिया भी चोट से वापस आ रहे हैं। उन्होंने फरवरी 2024 में सौराष्ट्र के लिए कोई रणजी ट्रॉफी मैच खेला था। मलिक हालिया समय में लगातार चोटिल रहे हैं, जिसके कारण वह 2024-25 का पूरा घरेलू सीजन नहीं खेल पाए। उन्होंने अब तक आठ टी20 में 10.48 की इकॉनमी से रन देते हुए 11 विकेट लिए हैं। वहीं सकारिया ने भी भारत के लिए दो टी20 खेला है, जिसमें उनके नाम 9.27 की इकॉनमी से रन देते हुए एक विकेट है।

मलिक ने आखिरी बार आईपीएल 2024 में कोई प्रतिस्पर्धी मैच खेला था, तब उन्हें सनराइजर्स हैदराबाद की तरफ से सिर्फ एक मैच खेलने का मौका मिला था। वहीं सकारिया भी चोट से वापस आ रहे हैं। उन्होंने फरवरी 2024 में सौराष्ट्र के लिए कोई रणजी ट्रॉफी मैच खेला था।

सचिन की इंडिया मास्टर्स बनी करोड़पति, फाइनल हारकर भी वेस्टइंडीज को मिली भारी भरकम प्राइज मनी

नई दिल्ली (आरएनएस)। सचिन तेंदुलकर की कप्तानी वाली इंडिया मास्टर्स ने इंटरनेशनल मास्टर्स लीग टी20 2025 का खिताब अपने नाम कर लिया है। बोते रविवार, 16 मार्च को शहीद वीर नारायण सिंह इंटरनेशनल स्टेडियम, रायपुर में खेले गए फाइनल में इंडिया मास्टर्स ने विपक्षी टीम वेस्टइंडीज मास्टर्स को 6 विकेट से हराकर ट्रॉफी अपने नाम कर ली। इंडिया मास्टर्स को फाइनल में जीत के लिए 149 रनों का लक्ष्य मिला था जिसे उन्होंने 4 विकेट खोकर 17.1 ओवर में ही हासिल कर लिया। अंबाती रायडू ने इस मैच में 74 रनों की शानदार मैच जिताऊ पारी खेली जिसके लिए उन्हें फाइनल में प्लेयर ऑफ द मैच भी चुना गया। इस ट्रॉफी को जीतने के बाद ज्यादातर फैंस ये जानना चाहते हैं कि सचिन तेंदुलकर की टीम को कितनी प्राइज मनी मिलेगी? तो चलिए आपको इस सवाल का जवाब देते हैं। वेस्टइंडीज को हराने और इंटरनेशनल मास्टर्स लीग जीतने के बाद, इंडिया मास्टर्स को नकद पुरस्कार के रूप में एक बड़ी राशि मिली है। मीडिया रिपोर्ट्स के अनुसार, सचिन तेंदुलकर को अगुवाई वाली टीम को 1 करोड़ रुपये मिले हैं, जबकि ब्रायन लारा की वेस्टइंडीज मास्टर्स को टूर्नामेंट में उपविजता के रूप में समाप्त करने के लिए 50 लाख रुपये मिले। फाइनल में आक्रामक अर्धशतक लगाने वाले सलामी बल्लेबाज अंबाती रायडू को प्लेयर ऑफ द मैच, मास्टरस्ट्रोक ऑफ द मैच और मैच में सबसे अधिक छक्के लगाने के साथ 1.5 लाख रुपये मिले। इस बीच, दिग्गज ऑस्ट्रेलियाई ऑलराउंडर शेन वॉटसन को टूर्नामेंट में सबसे अधिक छक्के (25) लगाने के लिए 5 लाख रुपये का इनाम दिया गया।

श्रीलंका के पूर्व कप्तान कुमार संकरा को भी सीजन में सबसे अधिक चौके (38) लगाने के लिए 5 लाख रुपये का आकर्षक नकद पुरस्कार मिला।

धोनी ने 6 साल बाद मान ली अपनी गलती, बोले- नो बॉल विवाद पर मैदान में नहीं घुसना चाहिए था



नई दिल्ली (आरएनएस)। चेन्नई सुपरकिंग्स के पूर्व कप्तान महेंद्र सिंह धोनी ने आईपीएल में एक ऐसे पल का खुलासा किया, जिसका उन्हें सबसे ज्यादा अफसोस है। धोनी ने 6 साल बाद अपनी उस गलती को माना है जब उन्होंने अपना आधा खो दिया था। धोनी ने बताया कि 2019 में चेन्नई सुपर किंग्स बनाम राजस्थान रॉयल्स मैच के दौरान मैदान पर वॉकआउट करना उनके आईपीएल करियर की सबसे बड़ी गलती थी। ये घटना मैच के अंतिम ओवर में हुई, जब बेन स्टोक्स ने धोनी गति की फेंक फेंकने की कोशिश की और गेंद उनके हाथ से फिसल गई और कमर तक ऊंची फुल टॉस हो गई। स्ट्रेट अपॉपर ने इसे नो-बॉल करार दे दिया, लेकिन स्कायर लोग अपॉपर ने इस शिखर में शामिल हो गए हैं।

फैंसले को खारिज कर दिया। इससे धोनी भड़क गए और उन्होंने मैदान में घुसकर अपॉपर से बहस की। अपॉपरों से खूब बातचीत करने के बाद भी फैसला नहीं बदला गया और धोनी को गुस्से में मैदान से बाहर जाते हुए देखा गया। अब मास्टरकार्ड के एक कार्यक्रम में मंदिरा बेदी से बात करते हुए, धोनी से पूछा गया कि क्या उन्होंने भी कभी अपना आधा खो दिया था। पूर्व भारतीय कप्तान ने कहा कि ऐसा कई बार हुआ है और उन्होंने 2019 में मैच में हुई घटना का जिक्र भी किया। धोनी ने कहा, ऐसा कई बार हुआ है। आईपीएल के एक मैच के दौरान मैं मैदान पर चला गया था। ये एक बड़ी गलती थी। इसके अलावा, ऐसे कई उदाहरण हैं, जब कुछ ऐसा हुआ है, जो हमें परेशान कर सकता है, क्योंकि हम ऐसा खेल खेलते हैं, जिसमें दांव बहुत ऊंचे होते हैं।

आपको हर मैच जीतना होता है। इसलिए मैं कहता हूँ कि जब आप किसी बात पर गुस्सा या निराशा हों, तो अपना मुंह बंद रखें और उससे दूर रहें। गहरी सांस लेने की कोशिश करें, क्योंकि ये दबाव को संभालने जैसा है। बता दें कि धोनी सीएसके के लिए एक महत्वपूर्ण खिलाड़ी बने हुए हैं और आईपीएल में अपने 18वें सीजन में भी वो खेलते हुए नजर आएंगे। धोनी सक्रिय रूप से ट्रेनिंग कर रहे हैं और इस साल के अभियान की शुरुआत से पहले ही शिखर में शामिल हो गए हैं।

वरुण बोले, इस कारण मुझे टेस्ट में नहीं मिल सकता अवसर

नई दिल्ली (ए)। आईसीसी चैंपियंस ट्रॉफी में अपनी शानदार गेंदबाजी से सभी को प्रभावित करने वाले भारतीय क्रिकेट टीम के मिस्ट्री स्पिनर वरुण चक्रवर्ती ने कहा है कि वह टेस्ट क्रिकेट खेलना चाहते हैं पर शायद ही खेल पायेंगे। वरुण का मानना है कि वह टेस्ट के लिए नहीं बने हैं। साथ ही कहा कि जिस प्रकार की गेंदबाजी उनकी है उससे टेस्ट में जगह मिलना संभव नजर नहीं आता। इस स्पिनर ने सितंबर 2018 में घरेलू क्रिकेट में डेब्यू के बाद से 27 लिस्ट ए और 106 टी20 मैच खेले हैं। इसके बाद उन्हें सीमित ओवरों के लिए भारतीय टी20 और फिर एकदिवसीय टीम में जगह मिली। वरुण 2021 टी20 विश्वकप में भारत की टीम का हिस्सा थे, जहां टी20 ग्युप स्ट्रेज में ही बाहर हो गई थी। इसके बाद उनको काफी आलोचना झेलनी पड़ी थी।

वरुण के नाम सिर्फ एक फर्स्ट क्लास मैच है। नवंबर 2018 में हैदराबाद के खिलाफ उन्होंने यह मुकाबला खेला था। वरुण टेस्ट क्रिकेट खेलना चाहते हैं पर घरेलू क्रिकेट में कम अनुभव की वजह से उनको लगता है कि वो इस प्रारंभ में भारत के लिए खेलने का सपना पूरा नहीं कर सकते।

शिक्षक राष्ट्र निर्माण की आधारशिला रखते हैं, समाज सदैव इनका ऋणी रहेगा- डॉ. शर्मा

जिला चाणक्य सर्वधर्म सद्भाव समिति ने किया 29 सेवानिवृत्त शिक्षकों का सम्मान



इटारसी। नर्मदापुरम (निप्र)। जिला चाणक्य सर्वधर्म सद्भाव समिति द्वारा रविवार शाम आचार्य चाणक्य शिक्षक सम्मान समारोह का आयोजन एक निजी गार्डन में किया गया। इस अवसर पर मुख्य अतिथि विधायक डा. सीतासरन शर्मा विशेष अतिथि संभागीय अध्यक्ष सर्व ब्राह्मण समाज हेमंत शुक्ला, संयोजक शिवाकांत गुड्डन पांडेय अध्यक्षता राष्ट्रीय अध्यक्ष अभा ब्राह्मण समाज उज्जैन सुरेंद्र चतुर्वेदी, दिनेश थापक ने की। कार्यक्रम का शुभारंभ भगवान परशुराम एवं मां सरस्वती के पूजन से किया गया। प्रारंभ में सर्व ब्राह्मण समाज जिलाध्यक्ष जितेंद्र ओझा ने कहा कि समिति हर साल सर्व समाज के ऐसे सेवानिवृत्त शिक्षकों को सम्मानित करती है जिनका समाज और देश निर्माण में अहम योगदान रहा है। अतिथियों ने इस अवसर पर कहा कि यह शिक्षा और गुरु परंपरा के प्रति सम्मान व्यक्त करने का



गरिमाय आयोजन है। गुरु समाज में हमेशा पथ प्रदर्शक और भविष्य निर्माण की आधारशिला रखते हैं। समाज में इनका स्थान सदैव पूजनीय रहेगा। संचालन सुनील बाजपेयी पूनम सत्येंद्र तिवारी, स्वागत भाषण सौरभ शुक्ला एवं आभार संतोष भारद्वाज ने जताया। कार्यक्रम में देशभक्ति गीतों की प्रस्तुति आस्तिक ओझा, अंकिता श्रीवास्तव, राधिका राणे ने दी। कार्यक्रम में संजय बाजपेयी, प्रकाश दुबे, सत्येंद्र तिवारी, महेश रायकर, घनश्याम शर्मा, आलोक दीक्षित, आलोक तिवारी, अनिरुद्ध चंसोरिया सूर्यप्रकाश मिश्रा संतोष भारद्वाज दीपक श्रोती कमल लाटा नवीन शर्मा आदित्य दीक्षित श्रेयांक तिवारी चिराग परसाई दैविक तिवारी संजय दुबे आलोक गिरोटिया हर्ष पाराशर मनोज शर्मा अशोक दुबे अविनाश तिवारी राजा पाण्डेय दिलीप पाण्डेय राजेश शर्मा का सहयोग रहा।

इनका हुआ सम्मान

मधुकर पाण्डेय स्मृति में प्रमोद पांडे परिवार द्वारा स्थापित सम्मान शिक्षक अशोक चिमनिया, दीपक ओझा स्मृति में वंदना ओझा, अभिषेक ओझा द्वारा शकुन उडके, इडित अल्फ्रेड स्मृति में गिडियन ग्लेडविन परिवार द्वारा स्थापित सम्मान सुषमा परमहंस, आईडी दुबे स्मृति में आशा दुबे परिवार द्वारा महेश गुप्ता कोए गुलाबचंद, लीला कामले स्मृति में सुभाष.डा सुनीता कामले परिवार केसला द्वारा एमएल साहू, उमाशंकर परसाई स्मृति में बाबू चौधरी जुझारपुर एवं ग्रामीणों द्वारा एसआर पटेल, कलावती तिवारी स्मृति में एसडीएम निकिता तिवारी एवं संदीप तिवारी परिवार द्वारा स्थापित गोविन्द नारायण लुटोरिया, निरधारी लाल शर्मा स्मृति में कुलदीप शर्मा, अमित शर्मा परिवार द्वारा ओपी पटेल, महेश दुबे स्मृति में मनोरमा दुबे,

प्रकाश दुबे परिवार द्वारा राजकुमार त्रिवेदी, कमला मलेश प्रसाद तिवारी स्मृति में सत्येंद्र तिवारी परिवार द्वारा शकुंतला आचार्य, लक्ष्मीकांत शुक्ल, दिनांश तिवारी स्मृति में हर्षित तिवारी, सौरभ शुक्ल द्वारा ओएस तिवारी को सम्मानित किया गया।

माखनलाल.सुशीला देवी भारद्वाज स्मृति में संतोष भारद्वाज द्वारा सतीश राजवैध डा एचएन सिलाकारी स्मृति में सौरभ सिलाकारी परिवार द्वारा एचपी श्रीवास्तव, केसरी चंद शर्मा स्मृति में कैलाश, बेनीशंकर शर्मा परिवार द्वारा एसके दीक्षित, द्वारका प्रसाद शर्मा स्मृति में महेन्द्र, संजय शर्मा परिवार द्वारा अखिलेश शुक्ला, महादेव पगार शांतिदेवी पगार स्मृति में प्रमोद पगार पत्रकार द्वारा सुधांशु शेखर मिश्रा, मो युनिस् सिद्दीकी मो जाफर सिद्दीकी मनीता सिद्दीकी जीनियस परिवार द्वारा नूरजहां खान, हरिशचंद्र शुक्ला स्मृति में पवन. नीरज शुक्ला परिवार द्वारा विनोद बिहारी पटेल, सरला मिश्रा स्मृति में आईबी मिश्राए प्रीति रजत मिश्रा परिवार द्वारा अर्चना शुक्ला, छैल बिहारी पांडे स्मृति में ज्ञानेंद्र मानवेन्द्र पांडे परिवार द्वारा संजय शुक्ला, सुरेशचंद्र शास्त्री पांडे स्मृति में राजेंद्र गुड्डन पांडे परिवार द्वारा सुनीता जैन, पटोल देवी सिंगवानी स्मृति में चन्द्रभान सिंगवानी पटोला इंडस्ट्रीज परिवार द्वारा हंसा कपूर पावती किशोरी डोंगरे स्मृति में कैलाश डोंगरे द्वारा एमएस तोमर को सम्मानित किया गया। पुरुषोत्तम लाल दुबे स्मृति में हेमंत दुबे जमाना परिवार द्वारा जिवेणी पांडेय, भैयालाल रणसूरमा, कलीबाई स्मृति में धर्मेंद्र रणसूरमा महर्षि महेश योगी कालेज द्वारा अरविन्द बोरीकर रामसेवक.लीला बाई शर्मा स्मृति में जुगलकिशोर शर्मा परिवार द्वारा गुलाब सिंह चौहान, नारायण प्रसाद.शांतिदेवी बाजपेयी स्मृति में अनिल. सुनील बाजपेयी परिवार द्वारा ज्योति शुक्ला, शीला शर्मा राजकुमारी पाठक स्मृति में संतोष. मनोज शर्मा परिवार द्वारा पोपी पांडेय एवं रामप्रसाद. लीलावती मालवीय स्मृति में अशोक, सविता मालवीय, आदित्य विपुल मालवीय परिवार द्वारा करुणा मालवीय को सम्मानित किया गया।

बहना ने लगाया टीका दी दुआएं

श्रद्धा के साथ मनी भाई दूज

डोलरिया (निप्र)। बहन भाई के स्नेह का पर्व भाई दूज हर प्रमुख त्योहार के साथ आ ही जाता है। चाहे दीपावली हो या होली एक दिन बाद भाई दूज आ जाती है। रक्षा बंधन तो भाई बहन का पर्व है ही लेकिन भाई दूज भी बहन भाई के बीच प्रगाढ़ता लाता है। होली मनाने के दूसरे दिन कई परिवार के लोगों ने भाई दूज का पर्व हॉलिस के साथ मनाया। इस मौके पर अनेक भाईयों ने बहन के घर पहुंच कर बहन के परिजनों को गुलाल लगाई वहीं बहन ने भाई के माथे पर शुभकामनाओं का टीका लगाकर शुभाशीष दिया। शहर में कई परिवारों में परंपरागत रूप से भाई दूज का पर्व हंसी खुशी के साथ मनाया गया।

धूमधाम से मनाया गया होली मिलन कार्यक्रम

नर्मदापुरम (निप्र)। सैनी समाज संगठन ने नेहरू पार्क में होली मिलन कार्यक्रम आयोजित किया। समाज की महिलाओं और पुरुषों ने पार्क में होली मिलन के अवसर पर गीत गाते हुए एक दूसरे को गुलाल लगाकर होली खेलते हुए शुभकामनाएं दीं। इस मिलन समारोह में बड़ी संख्या में समाज के वरिष्ठ व युवा सहित बच्चे भी शामिल रहे सभी ने एक दूसरे को गुलाल लगाकर गुलाल की होली खेली। शहर के होली मिलन में जिसमें संगठन की गतिविधियों को लेकर चर्चा हुई।

समाधान ऑनलाइन कार्यक्रम 24 मार्च को

नर्मदापुरम (निप्र)।म.प्र. शासन लोक सेवा प्रबंधन विभाग द्वारा समाधान ऑनलाइन कार्यक्रम 24 मार्च 2025 को सायं 04:00 बजे से आयोजित की जाएगी। उक्त समाधान ऑनलाइन कार्यक्रम पूर्व में 25 मार्च 2025 को आयोजित की जाना था। जिसमें अपरिहार्य कारणों से संशोधित किया जाकर उक्त कार्यक्रम अब 24 मार्च 2025 को आयोजित किया जाएगा।

तेज चली हवाओं ने आम के बोर को पहुंचाया नुकसान



नर्मदापुरम। डोलरिया(निप्र)। इस बार नर्मदांचल में आम की फसल अच्छी आने की संभावना बन गई थी। आम के पेड़ों पर इस बार जमकर बोर आइ हुए हैं। इससे ऐसा लगने लगा था कि इस बार फलों के राजा आम की बंपर आवक रहेगी। लेकिन बीते दो

दिन से आसमान पर जो हल्के बादल छाए हुए थे। इसी के साथ जो तेज हवाएं चली उससे आम के बोर को काफी नुकसान हुआ है। आम के बोर बड़ी मात्रा में हवा में नीचे जमीन पर गिर गए हैं।

खेड़ी अहीर गांव के माखन पटेल ने बताया कि इस बार इस क्षेत्र के आम के बगीचों में आम की बंपर फसल आ रही थी उस पर तेज हवाओं से नुकसान हुआ है। इसी तरह की बात मोहारी गांव के संतोष दायमा ने बताया कि इस बार ऐसा लग रहा था कि आम खूब सस्ता बिकेगा खासकर देशी आम की फसल जमकर आ रही थी। लेकिन बड़ी तादात में आम के बोर के साथ छोटी-छोटी केरियां ही गिर गई हैं। जिससे फसल कमजोर हो गई है। अब फिर पहले जैसी ही फसल रह गई है। उद्यानिकी विभाग रिता उडके ने बताया कि हवा से आम की फसल को नुकसान तो हुआ है लेकिन अभी कुछ क्षेत्रों में आम में केरिया लगी हुई हैं। जो तेज हवा से बच गई हैं। उन्होंने बताया कि आम की फसल एकांतर होती है। अर्थात एक वर्ष अधिक आम आते हैं एक वर्ष कम आते हैं। इस बार अधिक आम आने वाला वर्ष है।

केंद्रीय जेल नर्मदापुरम में महिला बंदियों हेतु किया गया स्वास्थ्य शिविर आयोजित



अधिकारी- हितेश बंडिया एवं मेलनर्स श्रीमती इंद्राज साहू तथा जेल स्टाफ / कर्मचारी उपस्थित रहे।

नर्मदापुरम (निप्र)। नर्मदापुरम केंद्रीय जेल में महिला बंदियों के स्वास्थ्य संबंधी समस्याओं के समाधान के लिए गत दिवस सेंट जोसेफ हॉस्पिटल नर्मदापुरम द्वारा स्वास्थ्य शिविर का आयोजन किया गया। स्वास्थ्य शिविर में सेंट जोसेफ हॉस्पिटल नर्मदापुरम से डॉ. बिन्दु जोसेफ (स्त्री रोग विशेषज्ञ), डॉ. जिस्माई, सिस्टर पवित्रा (नर्स), सिस्टर रानी (फार्मासिस्ट), मिस सोवस, मिस अखीक द्वारा केंद्रीय जेल नर्मदापुरम की 76 महिला बंदियों की स्वास्थ्य परीक्षण / जांच की गई और उन्हें आवश्यक दवाइयाँ वितरित की गईं। स्वास्थ्य शिविर के दौरान जेल अधीक्षक संतोष सोलंकी, उप अधीक्षक- प्रहलाद बरकडे, अष्टकोण

अवैध उत्खनन, अतिक्रमण एवं मिलावट के विरुद्ध त्यापक एवं प्रभावी कार्यवाही सुनिश्चित की जाने के कलेक्टर ने दिए निर्देश

बाल श्रम एवं भिक्षावृत्ति से प्रभावित बच्चों के पुनर्वास के लिए आवश्यक कदम उठाए जाएं: कलेक्टर सोनिया मीना वन एवं भू-अर्जन से संबंधित मामलों के शीघ्र निराकरण पर करे विशेष फोकस



नर्मदापुरम (निप्र)। सोमवार को कलेक्टर सोनिया मीना ने विभागीय कार्यों और लंबित प्रकरणों की समीक्षा की, जिसमें सभी संबंधित अधिकारियों को आवश्यक दिशा-निर्देश दिए। बैठक के दौरान कलेक्टर ने निर्देश दिए कि सभी अनुविभागीय अधिकारी अपने कार्यालय परिसरों के अतिरिक्त अन्य सार्वजनिक स्थलों पर भी जनसुनुवाई के सामान्य शिविरों का आयोजन करें, जिससे शिकायतों के शीघ्र निराकरण को अधिक प्रभावी बनाया जा सके।कलेक्टर ने कहा कि जनसुनुवाई के दौरान दर्ज शिकायतों का शीघ्र अनुपालन सुनिश्चित किया जाए। उन्होंने वर्ष 2023-24 के दौरान प्राप्त शिकायतों के त्वरित समाधान पर विशेष ध्यान देने की आवश्यकता बताई। बैठक में कलेक्टर ने अपर कलेक्टर को आवश्यकता बताई। बैठक में कलेक्टर ने अपर कलेक्टर को आवश्यक कार्यवाहियों को सुनिश्चित किया जाए। ई-ऑफिस प्रणाली लागू करने की प्रगति की समीक्षा करते हुए कलेक्टर ने जिला सूचना अधिकारी को निर्देश दिए कि आगामी 20 मार्च तक सभी विभागों से एंफ्लॉय मास्टर डाटा प्राप्त करने हेतु पत्र जारी किए जाएं। उन्होंने अपर कलेक्टर श्री सिंह को खाद्य सुरक्षा संबंधी कार्यवाहियों की नियमित समीक्षा करने और मिलावटी एवं नकली खाद्य पदार्थों के विरुद्ध सतत प्रभावी कार्रवाई सुनिश्चित करने के निर्देश दिए। बैठक में कलेक्टर ने खनन विभाग से जुड़े मामलों की भी समीक्षा की, जिसमें पंजीयक प्रकरणों, अर्थदंड वसूली, चालानी कार्यवाही एवं विभाग में लंबित मामलों पर चर्चा की गई। उन्होंने निर्देश दिए कि अनुविभाग स्तर पर भी ओवरलॉडिंग एवं बिना रॉयल्टी के खनिज परिवहन करने वाले वाहनों के विरुद्ध ज्वती की कार्यवाही की जाए।

सुनिश्चित किया जाए। उन्होंने वर्ष 2023-24 के दौरान प्राप्त शिकायतों के त्वरित समाधान पर विशेष ध्यान देने की आवश्यकता बताई। बैठक में कलेक्टर ने अपर कलेक्टर को आवश्यक कार्यवाहियों को सुनिश्चित किया जाए। ई-ऑफिस प्रणाली लागू करने की प्रगति की समीक्षा करते हुए कलेक्टर ने जिला सूचना अधिकारी को निर्देश दिए कि आगामी 20 मार्च तक सभी विभागों से एंफ्लॉय मास्टर डाटा प्राप्त करने हेतु पत्र जारी किए जाएं। उन्होंने अपर कलेक्टर श्री सिंह को खाद्य सुरक्षा संबंधी कार्यवाहियों की नियमित समीक्षा करने और मिलावटी एवं नकली खाद्य पदार्थों के विरुद्ध सतत प्रभावी कार्रवाई सुनिश्चित करने के निर्देश दिए। बैठक में कलेक्टर ने खनन विभाग से जुड़े मामलों की भी समीक्षा की, जिसमें पंजीयक प्रकरणों, अर्थदंड वसूली, चालानी कार्यवाही एवं विभाग में लंबित मामलों पर चर्चा की गई। उन्होंने निर्देश दिए कि अनुविभाग स्तर पर भी ओवरलॉडिंग एवं बिना रॉयल्टी के खनिज परिवहन करने वाले वाहनों के विरुद्ध ज्वती की कार्यवाही की जाए।

नर्मदापुरम संभाग कमिश्नर ने किया बोर्ड परीक्षा केन्द्रों का आकस्मिक निरीक्षण

सभी केंद्राध्यक्षों एवं सहायक केंद्राध्यक्षों को बोर्ड के दिशा निर्देशों का पालन करने के लिए निर्देश

नर्मदापुरम (निप्र)। नर्मदापुरम संभाग कमिश्नर कृष्ण गोपाल तिवारी सोमवार को केसला विकासखंड के शासकीय उच्चतर माध्यमिक विद्यालय केसला, शाहपुर के शासकीय सीएम राजेंद्र विद्यालय, भौरा के शासकीय कन्या उच्चतर माध्यमिक विद्यालय, शासकीय उच्चतर विद्यालय घोड़ा डोंगरी एवं शासकीय उच्चतर माध्यमिक विद्यालय जवारी में चल रही कक्षा 12वीं की बोर्ड परीक्षाओं का आकस्मिक निरीक्षण किया। निरीक्षण के दौरान उन्होंने सभी बोर्ड परीक्षा केंद्राध्यक्षों एवं सहायक केंद्राध्यक्ष को निर्देश दिए कि वह परीक्षा संचालन के लिए बोर्ड के दिशा निर्देशों का अक्षरशः पालन करना सुनिश्चित करें। कमिश्नर श्री तिवारी ने बोर्ड परीक्षाओं के दौरान विद्यार्थियों की बैठक व्यवस्था सुचारू व व्यवस्थित रखने के निर्देश दिए। साथ ही निर्देश दिए कि विषय वार प्रश्न पत्रों को थाने से लाने एवं उतर पुस्तिकाओं के बंडल थाने में जमा करने में विशेष सावधानी एवं सतर्कता बरती जाए। हर बोर्ड के दिशा निर्देशों का अक्षरशः पालन किया जाए।

कमिश्नर ने सभी परीक्षा केन्द्रों पर कलेक्टर प्रतिनिधि की उपस्थिति की जानकारी ली तथा सभी परीक्षा केन्द्रों में पर्यवेक्षकों के कर्तव्य एवं परीक्षा सुचारू रूप से संचालन करने के लिए दिए गए दिशा निर्देशों का पालन हो रहा है कि नहीं इसका अवलोकन किया। उल्लेखनीय है कि आज कक्षा 12वीं के रसायन शास्त्र विषय, इतिहास, कृषि विज्ञान के मूल तत्व, व्यवसायिक अध्ययन, गृह प्रबंधन एवं वन्य विज्ञान आदि विषय की परीक्षा परीक्षार्थियों ने दी। कमिश्नर श्री तिवारी ने परीक्षा केन्द्रों में सुविधा की उपलब्धता एवं विद्यार्थियों की उपस्थिति एवं अनुपस्थिति की जानकारी ली। कमिश्नर श्री तिवारी ने सभी शिक्षकों को प्राचार्य एवं केंद्राध्यक्षों तथा सहायक केंद्राध्यक्ष को निर्देश दिए कि वह परीक्षा का संचालन सुचारू रूप से करें एवं किसी भी स्थिति में यदि कोई नकल करता पाया जाता है तो ऐसे नकल के प्रकरणों पर प्रभावी कार्रवाई करें। बताया गया कि अब तक नकल का कोई भी प्रकरण प्राप्त नहीं हुआ है।

कार्यालय कार्यपालन यंत्री, लोक निर्माण विभाग, संभाग क्रमांक-01, नर्मदापुरम (म.प्र.)

:: निविदा आमंत्रण सूचना ::

निविदा सूचना क्र 03/2025/e-Tender/N.Puram दि 10/03/2025
निम्नलिखित कार्य हेतु निविदाएं आमंत्रित की जाती हैं। उल्लेखित कार्यों का विस्तृत विवरण वेबसाइट <https://mptenders.gov.in> पर देखा जा सकता है:-

स. क्र.	टेण्डर क्रमांक	जिला	कार्य का प्रकार	कार्य का नाम	आमंत्रण क्रमांक	कार्य की अनुमानित राशि (लाख में)	अमानती राशि
1	2025_PWDRB_408483	नर्मदापुरम	भवन कार्य	लोक निर्माण विभाग, उपसंभाग नर्मदापुरम के मुख्यालय क्र. 1 के रहवासी एवं गैर रहवासी भवनों में एम.ओ.डब्ल्यू.,एस.आर. डिजाइट कार्य।	प्रथम	19.91	39820/-
2	2025_PWDRB_408484	नर्मदापुरम	भवन कार्य	लोक निर्माण विभाग, उपसंभाग नर्मदापुरम के सेक्शन इटारसी में रहवासी एवं गैर रहवासी भवनों में मरम्मत कार्य।	प्रथम	19.64	39280/-
3	2025_PWDRB_408485	नर्मदापुरम	भवन कार्य	लोक निर्माण विभाग, उपसंभाग नर्मदापुरम के सेक्शन माखननगर में रहवासी भवनों में मरम्मत कार्य।	प्रथम	19.90	39800/-
4	2025_PWDRB_408487	नर्मदापुरम	भवन कार्य	लोक निर्माण विभाग, उपसंभाग नर्मदापुरम के मुख्यालय क्र. 1 के रहवासी एवं गैर रहवासी भवनों में मरम्मत कार्य।	प्रथम	19.93	39860/-
5	2025_PWDRB_408488	नर्मदापुरम	भवन कार्य	लोक निर्माण विभाग, उपसंभाग नर्मदापुरम के सेक्शन इटारसी में रहवासी एवं गैर रहवासी भवनों में रंगाई, पुताई एवं डिस्टेम्परिंग कार्य।	प्रथम	19.89	39780/-
6	2025_PWDRB_408491	नर्मदापुरम	भवन कार्य	लोक निर्माण विभाग, उपसंभाग नर्मदापुरम के मुख्यालय क्र. 2 के रहवासी भवनों में मरम्मत कार्य।	प्रथम	18.15	36300/-
7	2025_PWDRB_408493	नर्मदापुरम	भवन कार्य	लोक निर्माण विभाग, उपसंभाग नर्मदापुरम के मुख्यालय क्र. 2 के गैर रहवासी भवनों में मरम्मत कार्य।	प्रथम	19.07	38140/-
8	2025_PWDRB_408494	नर्मदापुरम	भवन कार्य	लोक निर्माण विभाग, उपसंभाग नर्मदापुरम के मुख्यालय क्र. 1 के रहवासी एवं गैर रहवासी भवनों में रंगाई, पुताई एवं डिस्टेम्परिंग कार्य।	प्रथम	19.83	39660/-
9	2025_PWDRB_408495	नर्मदापुरम	भवन कार्य	लोक निर्माण विभाग, उपसंभाग नर्मदापुरम के माखननगर सेक्शन में रहवासी भवनों में वॉटर पूफिंग कार्य।	प्रथम	9.31	18620/-
10	2025_PWDRB_408496	नर्मदापुरम	भवन कार्य	लोक निर्माण विभाग, उपसंभाग पचमढी के रहवासी एवं गैर रहवासी भवनों में एम.ओ.डब्ल्यू., ए.आर., एस.आर.कार्य के अंतर्गत वर्षाकाल के बाद रंगाई, पुताई एवं डिस्टेम्परिंग कार्य।	द्वितीय	19.98	39960/-
11	2025_PWDRB_408850	नर्मदापुरम	भवन कार्य	लोक निर्माण विभाग, उपसंभाग पिपरिया के रहवासी एवं गैर रहवासी भवनों में एम. ओ.डब्ल्यू., ए.आर., एस.आर.कार्य के अंतर्गत वर्षाकाल के बाद रंगाई, पुताई एवं डिस्टेम्परिंग कार्य।	द्वितीय	19.90	39800/-

उपरोक्त वेबसाइट ऑनलाइन भूतान करने के उपरान्त निविदा प्रपत्र (टेण्डर डाक्यूमेंट) वेबसाइट के माध्यम से प्राप्त हो सकेगा। निविदा प्रपत्र क्रय करने की अंतिम तिथि 26/03/2025 सायं 17:30 बजे निर्धारित है। विस्तृत एनआई0टी0 एवं अन्य जानकारी उपरोक्त वेबसाइट में देखा जा सकता है। निविदा में होने वाले समस्त संशोधन का प्रकाशन केवल उपरोक्त वेबसाइट पर किया जायेगा। पृथक से समाचार पत्रों में प्रकाशन नहीं किया जायेगा। मूल एफओ डी0 आर0 एवं अन्य दस्तावेज केवल ऑनलाइन ही प्राप्त किए जायेंगे।

कार्यपालन यंत्री
ल00निविदा0संभाग नर्मदापुरम

ज0/24407/24
हेलमेट पहनकर वाहन चलायें, अपनी व दूसरों की जान बचायें